

నేటి నుండి భారత్ లో జపాన్ ప్రధాని పర్యటన!

(మొదటి పేజీ తరువాయి)



ద్వైపాక్షిక శిఖరాగ్ర సమావేశం నిర్వహించనున్న భారత్, జపాన్ ల మధ్య ఇది 16వ వార్షిక శిఖరాగ్ర సమావేశం. గత సంవత్సరం ప్రధాని మోదీ టోక్యోలో పర్యటించగా.. ఈసారి భారత్ ఈ కార్యక్రమానికి ఆతిథ్యం ఇస్తోంది. ప్రతి సంవత్సరం ఈ రెండు దేశాలు ఒక దాని తర్వాత ఒకటి గా ఈ శిఖరాగ్ర సమావేశానికి ఆతిథ్యం ఇవ్వడం సంప్రదాయంగా మారింది.

పెట్టుబడులు:

గత సంవత్సరం టోక్యోలో జరిగిన సమావేశంలో రాబోయే పదేళ్లలో భారత్ లో 10 ట్రిలియన్ యెన్ యెన్ ప్రైవేట్ పెట్టుబడులను ఆకర్షించాలని జపాన్ లక్ష్యంగా పెట్టుకుంది. ఈ పర్యటనలో ఆ లక్ష్యాన్ని సాధించే దిశగా స్పష్టమైన పురోగతి సాధించడంపై చర్చలు జరిపే అవకాశం ఉంది. టయోటా సుషో, ఇటోచు, సుజుకి వంటి ప్రధాన జపనీస్ కంపెనీల ఉన్నతాధికారులు కూడా టక్రెచీతో పాటు భారతదేశానికి రానున్నారు. ఇరు దేశాల పారిశ్రామికవేత్తల మధ్య ఒక ఉన్నత స్థాయి వ్యాపార సమావేశం కూడా జరిగే అవకాశం ఉంది, రక్షణ రంగంలో సహకారం కూడా చర్చలో ఒక కీలక అంశంగా ఉంటుంది. గతేడాది ఇరు దేశాలు భద్రతా సహకారాన్ని బలోపేతం చేయడానికి అంగీకరించాయి. ఈసారి ఉమ్మడి రక్షణ ఉత్పత్తులు, సముద్ర భద్రత, నౌకాదళ సహకారం, ఇరు దేశాల సైన్యాల మధ్య సమన్వయాన్ని పెంపొందించడం వంటి అంశాలపై చర్చలు జరిగే అవకాశం ఉంది. ఇండో-పసిఫిక్ ప్రాంతంలో చైనా కార్యకలాపాలు పెరుగుతున్న నేపథ్యంలో ఈ సహకారం ఇరు దేశాలకు పూర్వోత్సాహకంగా మారింది.

తమిళ రాజకీయాల్లో కీలక మలుపు.. డీఎంకే మాజీ మిత్రులతో ముఖ్యమంత్రి విజయ్ భేటీ

(మొదటి పేజీ తరువాయి)

దిశగా పూర్వోత్సాహ అడుగులు వేస్తున్నారు. ఇందులో భాగంగా, గతంలో డీఎంకే కూటమిలో కొనసాగిన భాగస్వామ్య పక్షాలను తనవైపు తిప్పుకునే ప్రయత్నాలను ముమ్మరం చేశారు. బుధవారం కాంగ్రెస్, వీసీకే, ఎండిఎంకే, ఇండియన్ యూనియన్ ముస్లిం లీగ్ (ఐయూఎంఎల్) వంటి పార్టీలతో విజయ్ కీలక భేటీ నిర్వహించారు. ఎన్నికల అనంతరం తమకు మద్దతు ప్రకటించిన పార్టీలకు కృతజ్ఞతలు తెలిపేందుకే ఈ సమావేశం ఏర్పాటు చేసినట్లు అధికారికంగా చెబుతున్నప్పటికీ, దీని వెనుక లోతైన రాజకీయ ప్రయోజనాలు ఉన్నట్లు తెలుస్తోంది. రానున్న ఉప ఎన్నికలు, స్థానిక సంస్థల ఎన్నికలను దృష్టిలో ఉంచుకుని పటిష్టమైన 'లోకీక కూటమి'ని నిర్మించడమే లక్ష్యంగా ఈ సమావేశం జరిగినట్లు విశ్లేషకులు భావిస్తున్నారు. 2026 ఏప్రిల్ అసెంబ్లీ ఎన్నికల్లో టీవీకే అతిపెద్ద పార్టీగా ఆవిర్భవించినప్పటికీ, మౌజుకీ ఫిగర్ కు స్వల్ప దూరంలో నిలిచింది. ఇతర పక్షాల అండతో ప్రభుత్వాన్ని ఏర్పాటు చేసిన విజయ్, ప్రస్తుతం తన అధికారాన్ని సుస్థిరం చేసుకునే పనిలో నిమగ్నమయ్యారు. మరోవైపు అన్నాడీఎంకే నుంచి వలసల పరంపర కొనసాగుతోంది. తాజాగా కర్నూల్ ఎమ్మెల్యే, మాజీ మంత్రి ఎం.ఆర్. విజయభాస్కర్ తన పదవికి రాజీనామా చేసి టీవీకేకు మద్దతు ఇచ్చేందుకు సిద్ధపడటం రాజకీయంగా ప్రాధాన్యం సంతరించుకుంది. కొత్త ప్రభుత్వం కొలువుదీరినప్పటి నుంచి అన్నాడీఎంకేను వీడిన ఆరో ఎమ్మెల్యే ఈయనే కావడం విశేషం. తాజా పరిణామంతో అసెంబ్లీలో ఆ పార్టీ బలం మరింత క్షీణించింది. రాష్ట్రంలోని ప్రస్తుత రాజకీయ పరిణామాలపై డీఎంకే అధ్యక్షుడు, మాజీ ముఖ్యమంత్రి ఎం.కె. స్థాలిన్ తీవ్రస్థాయిలో ధ్వజమెత్తారు. టీవీకే ప్రభుత్వం అస్థిరతతో కొట్టుమిట్టాడుతోందని, ఇతర పార్టీల నుంచి ఎమ్మెల్యేలను ప్రలోభపెట్టి అధికారాన్ని నిలబెట్టుకుంటోందని ఆయన ఆరోపించారు. రాష్ట్రంలో అతి త్వరలోనే ముందస్తు ఎన్నికలు వస్తాయని జోస్యం చెప్పారు. అయితే, పూర్వోత్సాహ పొత్తులు, ఉపఎన్నికల్లో విజయాల ద్వారా పూర్తిస్థాయి మెజారిటీని సాధించి, తమిళనాడు రాజకీయాలపై తనదైన ముద్ర వేయాలని విజయ్ పట్టుదలతో ముందుకు సాగుతున్నారు.

నేటి నుంచి తెలంగాణలో భారీ వర్షాలు?

దంచీకొడతాయని, వాతావరణ శాఖ వెల్లడించింది. దేశవ్యాప్తంగా నైరుతి రుతుపవనాలు విస్తరించాయి. మొన్నటి వరకు కాస్త నెమ్మదిగా ముందుకు కదలిన రుతుపవనాలు.. గత నాలుగు రోజులుగా వేగం పుంజుకున్నాయి. ఈ కారణంగా రాబోయే 24 గంటల నుంచి 72 గంటల వ్యవధిలో తెలంగాణతోపాటు దేశంలోని మరో 23 రాష్ట్రాల్లో భారీ నుండి అతిభారీ వర్షాలు నమోదయ్యే అవకాశం ఉందని భారత వాతావరణ శాఖ పేర్కొంది. మరోవైపు.. ఈ వారంలో బంగాళా ఖాతంలో వరుసగా రెండు శక్తివంతమైన అల్ప పీడన ప్రాంతాలు ఏర్పడనున్నాయని వాతావరణ శాఖ అధికారులు అంచనా వేస్తున్నారు. ఈ కారణంగా రుతుపవనాలు మరింత బలపడి విస్తారంగా వర్షాలు కురుస్తాయని చెబుతున్నారు. వాతావరణ శాఖ అధికారులు అంచనా ప్రకారం.. జూలై 1వ తేదీ నుంచి జూలై 4వ తేదీ వరకు తెలంగాణలోని పలు జిల్లాల్లో భారీ వర్షాలు నమోదయ్యే అవకాశం ఉంది. ముఖ్యంగా

ఈరోజు బుధవారం అదిలాబాద్, కొమరం భీం ఆసిఫాబాద్, మంచిర్యాల, నిర్మల్, కరీంనగర్, పెద్దపల్లి, జయశంకర్ భూపాలపల్లి, మహబూబాబాద్, వరంగల్, హనుమకొండ జిల్లాల్లో ఉరుములు, మెరుపులతో కూడిన భారీ వర్షాలు కురుస్తాయని వాతావరణ కేంద్రం అంచనా వేసింది. వర్షాలతో పాటు పలు ప్రాంతాల్లో భారీగా ఈదురు గాలులు వీచే అవకాశం ఉంది. ఉరుములు, మెరుపులతోపాటు పలు ప్రాంతాల్లో పిడుగులు కూడా పడే అవకాశం ఉందని అధికారులు పేర్కొన్నారు. వర్షాలు, ఈదురుగాలుల సమయంలో ప్రజలు అప్రమత్తంగా ఉండాలని, చెట్ల కింద ఉండొద్దని, విద్యుత్ స్తంభాలు, భారీ హోర్డింగ్ లు ఉన్న ప్రాంతాల్లో వేచి ఉండకుండా సురక్షిత ప్రాంతాలకు వెళ్లాలని అధికారులు సూచించారు. భారీ వర్షాల నేపథ్యంలో లోతట్టు ప్రాంతాల ప్రజలు అప్రమత్తంగా ఉండాలని, తగిన జాగ్రత్తలు తీసుకోవాలని అధికారులు సూచించారు.

ఎనుమాములలో విచ్చలవిడిగా భూకబ్బాలు... అక్రమ నిర్మాణాలు

నిలిపివేసి న్యాయం చేయాలి: బాధితుడు నాతి శరత్

(మొదటి పేజీ తరువాయి)

ప్రయత్నించి కోర్టులో విఫలమయ్యారని గుర్తుచేశారు. ప్రస్తుతం సివిల్ వివాదం కోర్టు పరిధిలో ఉన్నప్పటికీ అక్రమ నిర్మాణాలు నిరంతరాయంగా కొనసాగుతున్నాయని తెలిపారు. ఈ విషయాన్ని పలుమార్లు పోలీసు శాఖ, రెవెన్యూ శాఖ, గ్రేటర్ వరంగల్ మున్సిపల్ కార్పొరేషన్, టౌన్ ప్లానింగ్ అధికారుల దృష్టికి తీసుకెళ్లినా ఎలాంటి చర్యలు తీసుకోలేదని ఆయన ఆరోపించారు. ఇరుపక్షాల భూ వత్తాలను పరిశీలించి, స్థానిక ప్రజల

అభిప్రాయాలను పరిగణనలోకి తీసుకుని తనకు న్యాయం చేయాలని అధికారులను కోరారు. అలాగే అనుమతులు లేకుండా జరుగుతున్న నిర్మాణాలను వెంటనే నిలిపివేసి, అక్రమంగా నిర్మించిన ప్రహరీ గోడ, బోర్డర్ నిర్మాణాలను తొలగించాలని డిమాండ్ చేశారు. అధికారులు స్పందించకపోతే ఉన్నతాధికారులను ఆశ్రయించి ఫిర్యాదు చేయడంతో పాటు, భూవివాద పరిష్కారం కోసం తన న్యాయపోరాటాన్ని కొనసాగిస్తానని నాతి శరత్ హెచ్చరించారు.

పాలనపై చర్చకు సిద్ధం.. తేదీ చెప్పండి: రేవంత్ రెడ్డికి కేటీఆర్ సవాల్

(మొదటి పేజీ తరువాయి)

కాంగ్రెస్ ప్రభుత్వ ప్రస్తుత పాలన, గత బీఆర్ఎస్ ప్రభుత్వ హయాంలో జరిగిన అభివృద్ధిపై బహిరంగ చర్చకు తాను సిద్ధమని ఆయన ప్రకటించారు. ఈ చర్చకు సంబంధించిన తేదీ, సమయాన్ని ఖరారు చేయాలని ఆయన ముఖ్యమంత్రిని డిమాండ్ చేశారు. మంగళవారం తెలంగాణ భవన్ లో నిర్వహించిన మీడియా సమావేశంలో కేటీఆర్ ఈ వ్యాఖ్యలు చేశారు. ఇటీవల రైతు భరోసా నిధుల విడుదల కార్యక్రమంలో ముఖ్యమంత్రి చేసిన వ్యాఖ్యలపై కేటీఆర్ ఘాటుగా స్పందించారు. కాంగ్రెస్ ప్రభుత్వానికి ప్రజలు ఇచ్చిన గడువులో సగం కాలం పూర్తయినా, చెప్పుకోవడానికి ఒక్క విజయం కూడా లేదని విమర్శించారు. బీఆర్ఎస్ హయాంలో వరి సాగు 2014-15 నాటికి ఉన్న 26 లక్షల హెక్టార్ల నుంచి, పాలన ముగిసే సమయానికి 59 లక్షల హెక్టార్లకు పెరిగిందని గుర్తు

చేశారు. కాళేశ్వరం వంటి ప్రాజెక్టులు అంతర్జాతీయ స్థాయిలో గుర్తింపు పొందాయని ఆయన ఈ సందర్భంగా వివరించారు. ప్రస్తుత ప్రభుత్వం తన వైఫల్యాలను కప్పిపుచ్చుకోవడానికి గత ప్రభుత్వంపై నిందలు వేస్తోందని కేటీఆర్ ఆరోపించారు. తాము అధికారం నుంచి దిగిపోయే నాటికి రాష్ట్ర అప్పు రూ. 3.5 లక్షల కోట్లు మాత్రమేనని, రాష్ట్ర ఆర్థిక పరిస్థితి అంత దారుణంగా ఉంటే ముఖ్యమంత్రి 72 సార్లు ఢిల్లీ పర్యటనలు ఎందుకు చేశారని ఆయన ప్రశ్నించారు. అసెంబ్లీ, ప్రెస్ క్లబ్ లేదా జూబ్లీహిల్స్ ప్యాలెస్.. వేదిక ఏదైనా చర్చకు తాను వస్తానని కేటీఆర్ స్పష్టం చేశారు. ఈ చర్చకు రేవంత్ రెడ్డి లేదా కాంగ్రెస్ అగ్రనేత రాహుల్ గాంధీ వచ్చినా తనకు అభ్యంతరం లేదన్నారు. “ప్రభుత్వ వైఫల్యాలను ఆధారాలతో సహా నిరూపించడంలో నేను విఫలమైతే, రాజకీయాల నుంచి కాశ్యంతంగా తప్పుకుంటాను” అని కేటీఆర్ సంచలన ప్రకటన చేశారు.

కవిత పార్టీ పేరుపై అభ్యంతరాల వెల్లువ..

ఈసీకి 700 ఫిర్యాదులు

కల్సుకుంటున్న కవిత స్థాపించిన నూతన రాజకీయ పార్టీ పేరుపై సందిగ్ధత కొనసాగుతోంది. ఆమె ప్రతిపాదించిన 'తెలంగాణ రక్షణ సేన (టీఆర్ఎస్)' పేరుపై కేంద్ర ఎన్నికల సంఘానికి (ఈసీఐ) దాదాపు 600 నుంచి 700 వరకు అభ్యంతరాలు అందాయి. ఈ పరిణామం తెలంగాణ రాజకీయాల్లో మరోసారి చర్చనీయాంశంగా మారింది. ఈ అభ్యంతరాలను ప్రధానంగా భారత్ రాష్ట్ర సమితి (బీఆర్ఎస్) నాయకులు, కార్యకర్తలు, మద్దతుదారులు వ్యక్తం చేశారు. గతంలో 'తెలంగాణ రాష్ట్ర సమితి'గా ఉన్న తమ పార్టీ పేరును ఇది పోలి ఉండటం వల్ల ప్రజల్లో గందరగోళం తలెత్తే అవకాశం ఉందని వారు ఆందోళన వ్యక్తం చేస్తున్నారు. ఇప్పటికే పలు అభ్యంతరాలపై కవిత పార్టీ ప్రతినిధులు ఈసీకి వివరణ

ఇచ్చారని, మిగిలిన వాటికి కూడా సమాధానం ఇచ్చేందుకు సిద్ధంగా ఉన్నారని సమాచారం. తెలంగాణ ఉద్యమంలో 'టీఆర్ఎస్' కీలక పాత్ర పోషించిన విషయం తెలిసిందే. 2026 ఏప్రిల్ నెలాఖరులో కవిత తన నూతన పార్టీని ప్రకటించిన సమయంలో, ఈ పేరుపై రాజకీయ వర్గాల్లో తీవ్ర ఆసక్తి నెలకొంది. అనంతరం, ఈసీఐ అభ్యంతరాల స్వీకరణకు 30 రోజుల గడువు ఇచ్చింది. జూన్ నెలలో బీఆర్ఎస్ పార్టీ అధికారికంగా అభ్యంతరం వ్యక్తం చేయడంతో పాటు, సోలాపూర్ కు చెందిన మరో సంస్థ కూడా ఇదే తరహా పేరు కోసం దరఖాస్తు చేసుకోవడంతో ఈ ప్రక్రియ మరింత సంక్లిష్టంగా మారింది. ప్రస్తుతం కేంద్ర ఎన్నికల సంఘం అందిన అన్ని అభ్యంతరాలను, వాటికి లభించిన వివరణలను క్షుణ్ణంగా పరిశీలిస్తోంది. రాజకీయ పార్టీల పేర్లు, గుర్తుల నిబంధనలకు అనుగుణంగా, ఓటర్లలో ఎలాంటి అయోమయం లేకుండా చూసేందుకు సమీక్ష నిర్వహించిన తర్వాతే ఈసీ తన తుది నిర్ణయాన్ని ప్రకటించనుంది.

కృత్రిమ మేధతో వైద్య రంగంలో సరికొత్త విప్లవం

మందమర్రి జీఎం ఎన్ రాధాకృష్ణ ఘనంగా డాక్టర్స్ డే వేడుకలు

మన దునియా, జూలై 01 మంచీర్యాల జిల్లా

వైద్య శాస్త్రానికి కృత్రిమ మేధ (ఏ ఐ) తోడవడంతో మానవ ఆరోగ్య రంగంలో విప్లవాత్మక మార్పులు వస్తున్నాయని సింగరేణి మందమర్రి ఏరియా జనరల్ మేనేజర్ (జీఎం) ఎన్.రాధాకృష్ణ అన్నారు. బుధవారం ‘డాక్టర్స్ డే’ పురస్కరించుకుని స్థానిక కేకే-1 డిస్పెన్సరీలో నిర్వహించిన వేడుకల్లో ఆయన ముఖ్య అతిథిగా పాల్గొని ప్రసంగించారు. ఈ సందర్భంగా జీఎం రాధాకృష్ణ మాట్లాడుతూ, ప్రస్తుతం వైద్య శాస్త్రం శాఖోపశాఖలుగా విస్తరిస్తోందని, గతంలో నయం కాని రోగాలు పైతం ఇప్పుడు ఆధునిక సాంకేతికతతో లొంగివస్తున్నాయని పేర్కొన్నారు. కృత్రిమ మేధ (ఏ ఐ) ఎంతగా విశ్లేషించినప్పటికీ, చివరికి డాక్టర్ ను సంప్రదించమని మాత్రమే సూచిస్తుందని, సమాజంలో వైద్యుడికి ఉన్న ప్రాధాన్యతకు ఇదే నిదర్శనమని ఆయన స్పష్టం చేశారు. అలాగే సింగరేణి సంస్థ కార్మికుల ఆరోగ్యానికి అత్యధిక ప్రాధాన్యత ఇస్తోందని చెప్తూ.. విధులకు గైర్వాజరయ్యే (అబ్సెంటిజం) కార్మికులకు వైద్యులు కౌన్సిలింగ్ ఇచ్చి, వారు క్రమబద్ధంగా విధులకు హాజరయ్యేలా ప్రోత్సహించాలని కోరారు.

రోగుల పట్ల ఓపిక అవసరం:

డీజీఎం (ఐఈడి) కే.కిరణ్ కుమార్ మాట్లాడుతూ, అనుపతి సిబ్బంది కార్మికులకు ఓపికతో నాణ్యమైన వైద్య సేవలు అందించాలని పిలుపునిచ్చారు. సమాజంలో డాక్టర్ల సేవలు మరువలేనివని, అందుకే ‘వైద్యుడో నారాయణో’ అనే నానుడి వచ్చిందని గుర్తింపు కార్మిక సంఘం కార్యదర్శి సలంద



సత్యనారాయణ కొనియాడారు.

ప్రతిభావంతులకు సత్కారం:

ఈ వేడుకల్లో భాగంగా సింగరేణి బీఫ్ మెడికల్ ఆఫీసర్ జారీ చేసిన ప్రత్యేక ప్రశంసాపత్రాన్ని డాక్టర్ పాక శ్రీజకు జీఎం రాధాకృష్ణ చేతుల మీదుగా అందజేశారు. అలాగే కేకే డిస్పెన్సరీలో కాంట్రాక్ట్ స్టాఫ్ సర్దుగా పనిచేస్తూ, ములుగు ప్రభుత్వ ఆసుపత్రిలో స్టాఫ్ సర్దుగా ఉద్యోగం సాధించిన నక్క సుషుకు జీఎంతో పాటు అతిథులు, అనుపతి సిబ్బంది ఘనంగా సన్మానించారు. ఈ కార్యక్రమంలో మెడికల్ సూపరింటెండెంట్ డాక్టర్ నాగేశ్వర్ రావు, మెడికల్ అధికారి డాక్టర్ హుస్సేన్ ఖాన్ అర్షాత్ డిస్పెన్సరీ సిబ్బంది తదితరులు పాల్గొన్నారు.

ఉదయం 11 దాటినా కార్యాలయంలో జాడలేని అధికారులు..



- నీటిపారుదల శాఖపై బక్కని ఆగ్రహం
 - ప్రభుత్వ కార్యాలయంలో ఖాళీ కుర్చీలు.. అధికారుల గైర్వాజరుపై మాజీ ఎమ్మెల్యే ఫైర్
 - ప్రజా సమస్యలతో వెళ్లిన బక్కనికి ఎదురైన ఖాళీ కార్యాలయం
 - వేళకు రాని అధికారులు.. ప్రజలకు సేవలు ఎలా అందిస్తారు?
 - షాద్ నగర్ నీటిపారుదల శాఖలో నిర్లక్ష్యం.. బక్కని నర్సింహులు మండిపాటు
 - కార్యాలయంలో అధికారులు లేరు.. ప్రజల సమస్యలు ఎవరికి చెప్పాలి?
 - ప్రభుత్వ శాఖల్లో సమయపాలన ఎక్కడ?.. షాద్ నగర్ మాజీ ఎమ్మెల్యే బక్కని నర్సింహులు ప్రశ్న ఉన్నతాధికారుల గైర్వాజరు.. నీటిపారుదల శాఖ కార్యాలయంలో ఖాళీ కుర్చీలే సాక్ష్యం అధికారులకు భయం లేదు.. బాధ్యత లేదు: బక్కని నర్సింహులు షాద్ నగర్ ప్రభుత్వ కార్యాలయాల పనితీరుపై మాజీ ఎమ్మెల్యే అసంతృప్తి
- మన దునియా, షాద్ నగర్, జూలై 01
- ప్రభుత్వ కార్యాలయాల్లో అధికారుల నిర్లక్ష్య వైఖరిపై మాజీ ఎమ్మెల్యే, తెలుగుదేశం పార్టీ పోలిట్ బ్యూరో సభ్యుడు బక్కని నర్సింహులు తీవ్ర ఆగ్రహం వ్యక్తం చేశారు. బుధవారం షాద్ నగర్ లోని నీటిపారుదల శాఖ కార్యాలయానికి పలు ప్రజా సమస్యలపై అధికారులను కలిసేందుకు వెళ్లిన



ఆయనకు కార్యాలయంలో ఖాళీ కుర్చీలే దర్శనమిచ్చాయి. ఉదయం 11 గంటలు దాటినా కార్యాలయంలో ఉన్నతాధికారులతో పాటు సిబ్బంది హాజరు కాకపోవడాన్ని చూసి బక్కని ఆశ్చర్యం వ్యక్తం చేశారు. షాద్ నగర్ పరిధిలోని చెరువులు, కాలువలు మరియు ఇతర జలవనరుల ఆక్రమణల అంశంపై అధికారులతో చర్చించేందుకు వచ్చిన తనకు ఒక్క అధికారి కూడా అందుబాటులో లేకపోవడం బాధాకరమని అన్నారు. ఈ సందర్భంగా ఆయన మాట్లాడుతూ, ప్రభుత్వ కార్యాలయాల్లో సమయపాలన పాటించకపోతే ప్రజలకు సేవలు ఎలా అందుతాయని ప్రశ్నించారు. ముఖ్య అధికారులు సమయానికి కార్యాలయాలకు రాకపోతే కిందిస్థాయి సిబ్బంది పరిస్థితి ఎలా ఉంటుందో అర్థం చేసుకోవచ్చని వ్యాఖ్యానించారు. ఇటీవల స్థానిక ఎమ్మెల్యే వీరప్పల్లి శంకర్ కూడా ఆర్డీవో కార్యాలయ పనితీరుపై అసంతృప్తి వ్యక్తం చేసిన విషయాన్ని ప్రస్తావించిన బక్కని, నియోజకవర్గంలోని పలు ప్రభుత్వ శాఖల్లో ఇదే పరిస్థితి కొనసాగుతోందని అన్నారు. అధికారులకు ఉన్నతాధికారుల పట్ల భయం, బాధ్యత భావం కనిపించడం లేదని విమర్శించారు. ప్రజలు తమ సమస్యల పరిష్కారం కోసం కార్యాలయాలకు వస్తుంటే అధికారులు అందుబాటులో లేకపోవడం సరైన విధానం కాదని పేర్కొన్నారు. సంబంధిత అధికారిని ఫోన్ లో సంప్రదించగా నిర్లక్ష్యంగా సమాధానం ఇవ్వడంతో మరింత ఆగ్రహం వ్యక్తం చేసినట్లు తెలిపారు. ప్రభుత్వ కార్యాలయాల్లో ప్రజలకు మెరుగైన సేవలు అందించేందుకు అధికారులు సమయానికి హాజరై బాధ్యతాయుతంగా వ్యవహరించాలని బక్కని నర్సింహులు డిమాండ్ చేశారు. ఈ కార్యక్రమంలో కుమార్ గౌడ్ తదితరులు పాల్గొన్నారు..

శాఖాహార ఆవశ్యకత పై భారీ ర్యాలీ

మన దునియా, జూలై 01, మంచీర్యాల జిల్లా

మందమర్రి పట్టణం బస్టాండ్ గవర్నమెంట్ హాస్పటల్ నుండి రామన్ కాలనీ మార్కెట్ ఏరియా వరకు శాఖాహార ఆవశ్యకతపై అవగాహన కల్పిస్తూ ఆచార్య శ్రీనివాస్ దంపతుల ఆధ్వర్యంలో భారీ ర్యాలీ నిర్వహించారు. ఈ సందర్భంగా జీవహింస వద్దు శాకాహారం ముద్దు, పశువుల రక్తనే మానవాళికి రక్షణ, శాఖాహారమే సంపూర్ణ పోషకాహారం అంటూ ప్లీమ్ కార్డులు బ్యానర్లు ధరించి భారీ ప్రభుజన యాత్ర నిర్వహించారు. ఈ సందర్భంగా నిర్వాహకులు ఆచార్య శ్రీనివాస్ దంపతులు మాట్లాడుతూ జీవహింస వలన మానవాళికి భవిష్యత్తులో రక్షణ లేకుండా పోతుందని పర్యావరణం తీవ్రంగా దెబ్బతింటుందని మనుషులందరూ నిర్వహించ మానుకొని కేవలం శాఖాహారానికి పరిమితం కాలాని ఆయన తెలిపారు. ఈ కార్యక్రమంలో పట్టణ శాకాహారప్రియులు ప్రజలు పాల్గొన్నారు.

ఆదిత్య పిల్లల హాస్పిటల్ లో ఘనంగా జాతీయ వైద్యుల దినోత్సవ వేడుకలు -- డా. గోవర్ధన్ రెడ్డికి ఘన సత్కారం

ఖానాపూర్ ఆర్పి, మన దునియా, జూలై 1:

జాతీయ వైద్యుల దినోత్సవాన్ని పురస్కరించుకుని మంచీర్యాల జిల్లా జనార్దం మండలంలోని ఆదిత్య పిల్లల హాస్పిటల్ ఆధ్వర్యంలో వైద్యుల సేవలను గౌరవిస్తూ ప్రత్యేక కార్యక్రమం నిర్వహించారు. ఈ సందర్భంగా హాస్పిటల్ యాజమాన్యం మగ్గిడి తిరుపతి ఆధ్వర్యంలో డా. గోవర్ధన్ రెడ్డి (ఎం.బి.బి.ఎస్., డి.సి.హెచ్.) ని శాలువాతో ఘనంగా సత్కరించారు. ఈ సందర్భంగా మగ్గిడి తిరుపతి మాట్లాడుతూ, డా. గోవర్ధన్ రెడ్డి అందిస్తున్న నాణ్యమైన వైద్య సేవలను ప్రజలు విశేషంగా అభినందిస్తున్నారని తెలిపారు. జనార్దం పరిసర ప్రాంతాలతో పాటు చుట్టుపక్కల మండలాల ప్రజలు కూడా హాస్పిటల్ లో అందిస్తున్న వైద్య సేవలను సద్వినియోగం చేసుకోవాలని కోరారు. ఈ కార్యక్రమంలో డీలర్స్ అసోసియేషన్ ఆధ్వర్యం తిరుపతి రెడ్డి, హాస్పిటల్ సిబ్బంది, యాజమాన్య ప్రతినిధులు తదితరులు పాల్గొన్నారు. వైద్యుల సేవలను కొనియాడుతూ వారికి శుభాకాంక్షలు తెలియజేశారు.



జూలై 20 నుంచి వర్షాకాల పార్లమెంట్ సమావేశాలు

మన దునియా, న్యూఢిల్లీ, జూలై 01

జూలై 20 నుంచి వర్షాకాల పార్లమెంట్ సమావేశాలు పార్లమెంట్ వర్షాకాల సమావేశాలు జూలై 20 నుంచి ప్రారంభం కానున్నాయి. నియోజకవర్గాల పునర్విభజన, వన్ సేషన్ వన్ ఎలక్షన్ వంటి కీలక బిల్లులను ఆమోదించుకోవాలని ఎన్డీయే ప్రభుత్వం యోచిస్తోంది. అయితే ఉభయ సభల్లోనూ పూర్తి మెజారిటీ లేకపోవడంతో, ఓటింగ్ కు ముందు అసంతృప్తి రాకుండా ప్రభుత్వం జాగ్రత్త పడుతోంది. కేంద్ర కేబినెట్ పునర్వ్యవస్థీకరణ సెప్టెంబర్ లేదా అక్టోబర్ నెలకు వాయిదా పడే అవకాశం ఉంది. ప్రధాని మోదీ విదేశీ పర్యటనలు, మంత్రుల పనితీరు ఆధారంగా మార్పులు జరగనున్నాయి.

నేటి నుంచి కాశీశ్వరం పంపుల డ్రై రన్ ప్రారంభం

మన దునియా, హైదరాబాద్, జూలై 01

నేటి నుంచి కాశీశ్వరం పంపుల డ్రై రన్ ప్రారంభం జూలై 01 నుంచి కాశీశ్వరం ప్రాజెక్టు లింక్ 2 లోని నంది, ప్యాకేజీ 8 పంప్ హౌస్ లలోని 14 మోటార్లను రోజుకు 15 నిమిషాల చొప్పున డ్రై రన్ చేయనున్నారు. ట్రాన్స్ కో నుంచి అనుమతి లభించింది. వర్షాకాలంలో ఎల్లంపల్లి నుంచి నీటిని ఎత్తిపోసేందుకు ఈ పరీక్షలు నిర్వహిస్తున్నారు. మేడిగడ్డ, అన్నారం, సుందర్ల బ్యారేజీల డిజైన్ల కోసం జియో టెక్నికల్ టెస్టులు పూర్తయ్యాయి. బ్యారేజీల పరీక్షలను తెలుసుకునేందుకు కోర్ శాంపిళ్లను సేకరించి పరీక్షించారు. మేడిగడ్డ, సుందర్లలో మరికొన్ని గేట్ల వద్ద పరీక్షలు మరో 15 రోజుల్లో పూర్తికానున్నాయి.



వరంగల్‌లో చిన్న హనుమాన్ ఆలయం ధ్వంసం

సూర్యత్ కాలనీలో ఘటన

అర్ధరాత్రి గుర్తు తెలియని వ్యక్తుల దుష్కర్మ

హనుమాన్ జెండా కట్టలు, ఇటుకల నిర్మాణం ధ్వంసం

నిందితులను గుర్తించి చర్యలు తీసుకోవాలని స్థానికుల డిమాండ్

మన దునియా, వరంగల్ తూర్పుజూలై 01

వరంగల్ తూర్పు 22వ డివిజన్ పరిధిలోని సూర్యత్ కాలనీలో ఇటుకలతో ఏర్పాటు చేసుకున్న చిన్న హనుమాన్ దేవాలయాన్ని గుర్తు తెలియని వ్యక్తులు ధ్వంసం చేసిన ఘటన స్థానికంగా కలకలం రేపింది. స్థానికుల వివరాల ప్రకారం, మంగళవారం అర్ధరాత్రి సుమారు 12 గంటల సమయంలో కొందరు గుర్తు తెలియని వ్యక్తులు అక్కడ ఏర్పాటు చేసిన హనుమాన్ జెండా కట్టలతో పాటు ఇటుకలతో నిర్మించిన చిన్న హనుమాన్ గుడిని కూల్చివేశారు. ఉదయం ఈ విషయం గుర్తించిన స్థానికులు ఆగ్రహం వ్యక్తం చేశారు. ఈ ఘటనపై పోలీసులు వెంటనే విచారణ చేపట్టి, బాధ్యులను గుర్తించి చట్టపరమైన చర్యలు తీసుకోవాలని వారు డిమాండ్ చేశారు.



వెంకటాపురం ఎంపీడివో గా ప్రవీణ్ కుమార్

మన దునియా, వాజేమ, జూలై 1

ములుగు జిల్లా వెంకటాపురం మండల పరిషత్ నూతన మండల అభివృద్ధి అధికారి బి ప్రవీణ్ కుమార్ బుధవారం పదవి బాధ్యతలు స్వీకరించారు. ఉమ్మడి వరంగల్ జిల్లా నర్సంపేట మండలం ప్రజా పరిషత్ కార్యాలయంలో సూపర్ డెంట్ గా నిధులు నిర్వహించారు ఆయనకు పదోన్నత లభించడంతో వెంకటాపురం ఎంపీడివో గా నియమితులయ్యారు. ఇప్పటివరకు మండల పంచాయతీ అధికారి బి నారాయణ వెంకటాపురం ఎంపీడివో గా అదనపు బాధ్యతలు నిర్వహించారు నూతన ఎంపీడివో గా బాధ్యతలు చేపట్టిన ప్రవీణ్ కుమార్ కు మండల కార్యాలయ సిబ్బంది పుష్ప గుచ్చంతో స్వాగతం పలికి అభినందనలు తెలిపారు. ఈ సందర్భంగా కార్యాలయ సిబ్బందితో ఆయన పరిచయ సమావేశం నిర్వహించి ప్రభుత్వ సంక్షేమ అభివృద్ధి కార్యక్రమాలకు ప్రజలకు పారదర్శకంగా వేగవంతంగా అందించేందుకు సమిష్టిగా కృషి చేయాలని అన్నట్లు తెలి తెలిసింది మండలాభివృద్ధికి ప్రాధాన్యత ఇస్తూ ప్రజలకు మెరుగైన సేవలు అందించే దిశగా పనిచేస్తానని నూతన ఎం పి డి వో ప్రవీణ్ కుమార్ పేర్కొన్నారు.



రైతుని రాజును చేయడమే కాంగ్రెస్ ప్రభుత్వ లక్ష్యం

మన దునియా, వాజేమ, జూలై 1

రైతుని రాజుని చేయడమే ప్రభుత్వ లక్ష్యమని ములుగు జిల్లా కాంగ్రెస్ పార్టీ మాజీ ప్రధాన కార్యదర్శి కాకర్లపూడి విక్రమశేఖర్ అన్నారు. రైతుబంధు డబ్బులు విడుదల చేయడంతో ములుగు జిల్లా వాజేమ మండల పరిధిలోని ప్రగల్ల పల్లి గ్రామంలో రేవంత్ రెడ్డి చిత్రపటానికి పాలాభిషేకం చేశారు. ఈ సందర్భంగా విక్రమ్ మాట్లాడుతూ 9 రోజుల్లో తొమ్మిది వేల కోట్ల రూపాయలు రైతుల ఖాతాల్లో జమ చేయడం జరుగుతుందని జూన్ 30న 20 వేల రెండు కోట్ల రూపాయలు రైతుల ఖాతాల్లో జమ చేయడం జరిగిందన్నారు. 25 లక్షల 30000 మంది రైతులకు 20వేల 671 కోట్ల రూపాయలు రుణమాఫీ చేయడం జరిగిందని రైతు వండించే నన్న పద్ధతుకు 500 రూపాయల బోనస్ ప్రభుత్వం చెల్లిస్తుందన్నారు. రైతులను అన్ని విధాలుగా ఆదుకుంటుందన్న ఏకైక ప్రభుత్వం తెలంగాణ ప్రజా ప్రభుత్వం అని కొనియాడారు. రైతు సంక్షేమానికి బాటలు వేస్తున్న ప్రజా ప్రభుత్వాన్ని ప్రజలు రైతులు ఆదరిస్తున్నారని స్థానిక సర్పంచ్ మున్సిపాలిటీ ఎన్నికల్లో ప్రజలు కాంగ్రెస్ ప్రభుత్వానికి పట్టం కట్టారని మళ్ళీ కూడా ప్రజా ప్రభుత్వానికి ప్రజలు మద్దతు ఉంటుందని దిమా వ్యక్తం చేశారు. రైతుబంధు నిధులు మంజూరు చేసిన సీఎం రేవంత్ రెడ్డికి ఉపముఖ్యమంత్రి బిడ్డి విక్రమార్కు వ్యవసాయ శాఖ మంత్రి తుమ్మల నాగేశ్వరరావుకు కృతజ్ఞతలు తెలియజేశారు. ఈ కార్యక్రమంలో కాంగ్రెస్ పార్టీ నాయకులు తల్లడి ఆదినారాయణ కాంగ్రెస్ పార్టీ ములుగు జిల్లా ఎగ్జిక్యూటివ్ సెంటర్ చెన్నై ఎల్లయ్య సర్పంచుల సంఘం అధ్యక్షులు బోధ బోయిన భరత్ నాగారం ఉపసర్పంచ్ మందపాటి సుబ్బరాజు ఎస్సీ కాజావలి చిక్కుడు వెంకటేశ్వర్లు సుధీర్ లక్ష్మణ్ తదితరులు పాల్గొన్నారు.



తెలంగాణ ప్రజా ఫ్రంట్ పార్టీ ఆధ్వర్యంలో తెలంగాణ ఆర్ఎంపి పిఎంపి

వెల్చర్ అసోసియేషన్ మంచెర్యాల జిల్లా డాక్టర్లకు ఘనంగా సన్మానం



మన దునియా, ఉమ్మడి ఆదిలాబాద్ జిల్లా:

ఉమ్మడి ఆదిలాబాద్ జిల్లా తెలంగాణ ప్రజా ఫ్రంట్ ఉమ్మడి ఆదిలాబాద్ జిల్లా అధ్యక్షులు రాకార్ జైపాల్ సింగ్ ఆధ్వర్యంలో డాక్టర్ల దినోత్సవం సందర్భంగా మంచెర్యాల జిల్లా తెలంగాణ ఆర్ఎంపి, పిఎంపి వెల్చర్ అసోసియేషన్ మంచెర్యాల పట్టణ అధ్యక్షులు దళిత రత్న అవార్డు గ్రహీత చిప్పకుర్తి ఐలయ్యకు డాక్టర్లకు ఘనంగా సన్మానం నిర్వహించారు. అనంతరం జైపాల్ సింగ్ మాట్లాడుతూ, పశ్చిమబెంగాల్ లోని బీదన్ చంద్ర రాయ్ అనే వ్యక్తి వైద్య విద్య అభివృద్ధి చేయడానికి కృషి చేసినటువంటి సందర్భంలో భారతరత్న బిరుదు ఇవ్వడం జరిగింది. తర్వాత బీదన్ చంద్ర రాయ్ పశ్చిమబెంగాల్ ముఖ్యమంత్రిగా కూడా పదవి బాధ్యతలు చేపట్టారన్నారు. ఆయనను స్మరించుకుంటూ దేశవ్యాప్తంగా ఈ డాక్టర్ దినోత్సవం జరుపుకుంటారు. ఎన్నో ఒత్తిడిల మధ్య అవిశ్రాంతంగా నిబద్ధతతో పనిచేస్తూ రోగుల జీవితాల్లో వెలుగులు నింపుతున్న వైద్యుల సేవలు



అభినందనీయమని పేర్కొన్నారు. ఎంతో పవిత్రమైన వైద్య వృత్తిలో వైద్యులు ప్రదర్శించే సేవాస్ఫూర్తి నిబద్ధత సమాజానికి చిరకాలం ఆదర్శంగా నిలుస్తుందని అన్నారు. ఈ సందర్భంగా మంచెర్యాల పట్టణ అధ్యక్షులు దళిత రత్న అవార్డు గ్రహీత చిప్పకుర్తి ఐలయ్య మాట్లాడుతూ, తెలంగాణ ప్రజాప్రాంత ఉమ్మడి ఆదిలాబాద్ జిల్లా అధ్యక్షులు రాకార్ జైపాల్ సింగ్, మంచెర్యాల జిల్లా నాయకులు చొప్పదండి జనార్దన్, మంచెర్యాల జిల్లా పట్టణంలో ఆర్ఎంపిలు పిఎంపిలు ప్రజలకు చేస్తున్న సేవలను గుర్తించి మంచెర్యాల పట్టణ ఆర్ఎంపి, పిఎంపి లను ఘనంగా సన్మానించారు. వారికి కృతజ్ఞతలు తెలుపుతున్నామన్నారు. ఈ కార్యక్రమంలో ప్రధాన కార్యదర్శి బీముల వెంకటేశ్వర్రెడ్డి, ఎగుడ తిరుపతి, నహాయ కార్యదర్శి కృష్ణస్వామి, నలహారలు రౌతు వెంకటేశ్వర్రెడ్డి, బుర్గు గణేష్, అద్వైజర్ బింగి సుధాకర్, కార్యవర్గ సభ్యులు, కుమార్, నంతోష్, కిరణ్, ప్రకాష్ చారి, తదితరులు పాల్గొన్నారు.

విద్యను వ్యాపారం చేస్తే చూస్తూ ఉిరుకోం



● శ్రీ చైతన్య పాఠశాల గుర్తింపు రద్దు చేయాలి : డీఎన్ఏ జిల్లా కన్వీనర్ ఉప్పల శివ

మన దునియా కమలాపూర్

హనుమకొండ జిల్లా కమలాపూర్ మండలం శనిగిరం గ్రామంలోని శ్రీ చైతన్య హైస్కూల్‌లో ప్రభుత్వ నిబంధనలకు విరుద్ధంగా విద్యను వ్యాపారంగా మార్చి అధిక ధరలకు విద్యార్థులకు అవసరమైన వస్తువులను విక్రయిస్తున్నారని డెమోక్రాటిక్ స్టూడెంట్స్ అసోసియేషన్ (డీఎన్ఏ) జిల్లా కన్వీనర్ ఉప్పల శివ ఆరోపించారు. బుధవారం డీఎన్ఏ నాయకులు పాఠశాలను సందర్శించిన సందర్భంగా ఆయన మాట్లాడుతూ, యూనిఫాంలు, టైలు, బెల్ట్లు, స్పోర్ట్స్ యూనిఫాంలు, సాక్సులు, బ్యాగులు తదితర వస్తువులను విద్యార్థులకు అధిక ధరలకు విక్రయిస్తూ విద్యను వ్యాపారంగా మార్చుతున్నారని విమర్శించారు. ఈ అంశంపై ప్రశ్నించిన విద్యార్థి సంఘాల నాయకులతో పాఠశాల యాజమాన్యం దురుసుగా ప్రవర్తించిందని ఆరోపించారు. అలాగే పాఠశాలలో కనీస మౌలిక సదుపాయాలు కూడా లేవని, విద్యార్థుల రవాణాకు ఉపయోగిస్తున్న వ్యాన్ డ్రైవర్లకు సరైన లైసెన్సులు లేవని, ఒక వ్యాన్‌కు ఫిట్‌నెస్ సర్టిఫికేట్‌తో పాటు షేర్ సీట్స్ అనుమతులు కూడా లేవని తెలిపారు. పాఠశాల రెండంతస్తుల భవనానికి సరైన మెట్లు లేకపోవడంతో పాటు, మెట్లకు రక్షణ గోడలు కూడా లేవని, ఇలాంటి పరిస్థితుల్లో విద్యార్థులకు ఏదైనా ప్రమాదం జరిగితే బాధ్యత



ఎవరిదని ప్రశ్నించారు. కమలాపూర్ మండలంలో ఇలాంటి పరిస్థితులు కొనసాగుతున్నప్పటికీ విద్యాశాఖ అధికారులు ప్రేక్షక ప్రాత్ర వహిస్తున్నారని ఆవేదన వ్యక్తం చేశారు. ఈ విషయమై మండల విద్యాశాఖాధికారి (ఎంఈఓ)కి సమాచారం అందించగా, వారు పాఠశాలకు చేరుకుని యూనిఫాంలు, స్టేషనరీ వస్తువులు విక్రయిస్తున్న గదిని సీజ్ చేసినట్లు తెలిపారు. ఇప్పటికైనా విద్యాశాఖ అధికారులు స్పందించి, నిబంధనలను ఉల్లంఘిస్తున్న పాఠశాలలను గుర్తించి వాటి గుర్తింపును రద్దు చేయాలని ఉప్పల శివ డిమాండ్ చేశారు. ఈ కార్యక్రమంలో శశిధర్, వెంకటేశ్, అభినయ్, గోవర్ధన్ తదితరులు పాల్గొన్నారు.

పిల్లల్లో జింక్ లోపం నష్టాలు...

ప్రతి తల్లిదండ్రులకి వారి పిల్లలే ఒక ప్రపంచంగా భావిస్తూ, వారు పడిన కష్టం వారి పిల్లలు పడకూడదు అంటు, వారికి ఏమి ఇవ్వమోతే ఆట వస్తువులు కొనివ్వడం, ఇవ్వమైన ఆహారాలను అతిగా ఇవ్వడం, సరైన క్రమశిక్షణతో పెట్టకపోవడం వంటి వాటి వల్ల సమాజానికి ఎంత హాని కలుగుతుందో అంతే మోతాదులో వారి ఆరోగ్యం కూడా దెబ్బతింటుందని గ్రహించలేకపోతున్నారు. పిల్లలకు పోషకాహార లోపాలతో తల్లితండ్రుల వాళ్ళ వారి ఆరోగ్యం రోజురోజుకీ క్షీణిస్తోందని వైద్య నిపుణులు కూడా హెచ్చరిస్తూ ఉన్నారు. మరి ముఖ్యంగా 10 మందిలో 6 మంది పిల్లలు జింక్ లోపాలతో బాధపడుతున్నారని, దాని వల్ల చాలా అనారోగ్యాలు కలుగుతాయని హెచ్చరిస్తున్నారు కూడా. రోగనిరోధక వ్యవస్థ దెబ్బ తినడం : పిల్లలు తినే ఆహారాల్లో జింక్ లోపం వల్ల రోగాలకు కారణమైన బ్యాక్టీరియా మరియు ఫంగస్ తో సైనికుడిలా పోరాడే రోగనిరోధక వ్యవస్థ దెబ్బతింటుందని చాలా పరిశోధనాల్లో కూడా తేలింది. కావున ఇమ్మ్యూన్ సిస్టమ్ సరిగా పని చేసేందుకు జింక్ అధికంగా ఉన్న గుమ్మడి కాయ, గుమ్మడి గింజలు, బాదాం, పాలు, అరటిపండు వంటి ఆహారాలను అధికంగా ఇవ్వడం అలవాటు చేయండి. బ్లడ్ క్లాటింగ్ అవకాశం : పిల్లలు తరచూ దెబ్బలు తగిలించుకుంటూనే ఉంటారు. కొంతమందికి బ్లడ్ కొంతసేపు వచ్చి, గాయం దగ్గర బ్లడ్ క్లాట్ అవుతుంది. కానీ జింక్ లోపం కలవారికి బ్లడ్ గడ్డ కట్టకుండా, దాలాలాంగా రక్తం వస్తూనే ఉంటుంది. రక్తహీనత ఏర్పడే అవకాశాలు ఎక్కువగా ఉంటాయి. కావున పిల్లలకు బ్లడ్

క్లాటింగ్ సక్రమంగా జరగాలంటే జింక్ ఉన్న ఆహారాలు ఎక్కువగా ఇవ్వడం చాలా అవసరం.



డీఎంహెచ్ఓ వ్యవహారంపై ఎమ్మెల్యే నాయని కలిసిన ఆరోగ్య శాఖ అధికారులు, సిబ్బంది..

ఉద్యోగుల వినతిపై ఆరోగ్య మంత్రితో ఫోన్‌లో మాట్లాడిన ఎమ్మెల్యే

మన దునియ్యం,హనుమకొండ జూలై 01

హనుమకొండ జిల్లా వైద్య ఆరోగ్యశాఖలో నెలకొన్న పరిస్థితులపై వరంగల్ పశ్చిమ నియోజకవర్గ శాసనసభ్యులు నాయని రాజేందర్ రెడ్డి తక్షణమే స్పందించారు. వైద్య ఆరోగ్యశాఖ ఉద్యోగులు ఎదుర్కొంటున్న సమస్యలను తెలుసుకున్న వెంటనే రాష్ట్ర వైద్య ఆరోగ్య శాఖ మంత్రి దామోదర రాజనర్సింహ ఫోన్‌లో మాట్లాడి, హనుమకొండ జిల్లా డీఎంహెచ్ఓ వ్యవహారంపై తగిన విచారణ జరిపి అవసరమైన చర్యలు తీసుకోవాలని కోరారు.బుధవారం బాలసముద్రంలోని ఎమ్మెల్యే క్యాంపు కార్యాలయంలో డీఎన్జీఓ యూనియన్ హనుమకొండ జిల్లా అధ్యక్షులు ఆకుల రాజేందర్ నాయకత్వంలో జాయింట్ యాక్షన్ కమిటీ జేఏసీ ప్రతినిధులు ఎమ్మెల్యేను కలిసి వినతిపత్రం అందజేశారు. డీఎంహెచ్ఓ వ్యవహార శైలి కారణంగా వైద్య ఆరోగ్యశాఖలోని ఉద్యోగులు ఇబ్బందులు ఎదుర్కొంటున్నారని, పలుమార్లు సంబంధిత అధికారుల దృష్టికి తీసుకెళ్లినా సమస్య పరిష్కారం కాలేదని వారు ఎమ్మెల్యేకు వివరించారు.ఉద్యోగుల విన్నపాన్ని శ్రద్ధగా ఆలకించిన ఎమ్మెల్యే నాయని రాజేందర్ రెడ్డి గారు సమస్య తీవ్రతను వెంటనే గుర్తించి రాష్ట్ర ఆరోగ్య శాఖ మంత్రి దామోదర రాజనర్సింహ మాట్లాడారు. ఉద్యోగులు వ్యక్తం చేసిన ఆందోళనలను మంత్రికి వివరించి, అంశాన్ని ప్రాధాన్యతతో పరిశీలించి తగిన చర్యలు తీసుకోవాలని విజ్ఞప్తి చేశారు. దీనిపై మంత్రి సానుకూలంగా స్పందించి సంబంధిత అధికారులకు విచారణ జరిపి అవసరమైన చర్యలు తీసుకోవాలని ఆదేశించినట్లు తెలిపారు.ఈ సందర్భంగా ఎమ్మెల్యే నాయని రాజేం డర్ రెడ్డి మాట్లాడుతూ, ప్రభుత్వ ఉద్యో గులు పరస్పర గౌరవం, సానుకూల వాతావరణంలో విధులు నిర్వహించే పరిస్థితులు ఉండాలని అన్నారు. ఉద్యోగుల న్యాయమైన సమస్యల పరిష్కారానికి ప్రజాప్రతినిధిగా ఎల్లప్పుడూ అండగా ఉంటానని, అవసరమైన ప్రతి అంశాన్ని ప్రభుత్వం దృష్టికి తీసుకెళ్లి పరిష్కారానికి కృషి చేస్తానని స్పష్టం చేశారుఈ కార్యక్రమం లో శాసన




మండలి సభ్యులు బన్సారాజు సారయ్య కూడా ఉన్నారు...ఈ సమావేశంలో డీఎన్జీఓ జిల్లా అధ్యక్షులు ఆకుల రాజేందర్, డీజీఓ రాష్ట్ర ఉపాధ్యక్షులు జగన్ మోహన్ రావు, ప్రభుత్వ వైద్యుల సంఘం (జీడీఏ) రాష్ట్ర ఉపాధ్యక్షులు డాక్టర్ కృష్ణ కృష్ణారావు, రాష్ట్ర కార్యదర్శి డాక్టర్ రాజరెడ్డి, ఏఓ కోలా రాజేష్.కె.యార నాయక్,బి నెహ్రూచంద్,జె సుధాకర్, మాధవరెడ్డి,డాక్టర్ జ్ఞానేశ్వర్, డాక్టర్ ప్రదీప్ రెడ్డి,డాక్టర్ స్వాతి,రాజ్ కుమార్,కిషన్ నాయక్,డాక్టర్ మహేందర్, డాక్టర్ రాం భార్గవ్, సునీత,సరోజా,సునూదన్ రెడ్డి,బాబు,శ్రీనివాస్,దేవ్ సింగ్,సులోచన,సుకన్య తో పాటు డీఎన్జీఓ, డీజీఓ,తెలంగాణ ప్రభుత్వ వైద్యుల సంఘం డి జి డి ఏ, సిఐఢీయం, ఐ ఎన్ టి యు సి, తెలంగాణ కమ్యూనిటీ హెల్త్ ఆఫీసర్స్ అసోసియేషన్, తెలంగాణ హెల్త్ అసిస్టెంట్ల యూనియన్, తెలంగాణ పారామెడికల్ అసోసియేషన్, తెలంగాణ నాలుగవ తరగతి ఉద్యోగుల సంఘం, ఆరోగ్యశాఖ ఎస్సీ, ఎస్టీ సంఘాలు మరియు వివిధ ఉద్యోగ సంఘాల ప్రతినిధులు పాల్గొన్నారు.

గుండెపోటుకు గురికాకూడదనుకునే వారు వీటిని అలవాటు చేసుకోవాల్సిందే

ప్రస్తుత రోజుల్లో గుండెపోటు అనేది సర్వసాధారణమైపోయింది. ఇంతకుముందు ఈ సమస్య పెద్దవారిలో మాత్రమే కనిపించేది. కానీ, ఇప్పుడు యువత కూడా దీని బారిన పడుతున్నారు. ఎవరైనా డ్యాన్స్ చేస్తున్నప్పుడు, లేదా ఏదైనా పనిచేస్తున్నప్పుడు, మాట్లాడుతున్నప్పుడు ఎవరైనా పడిపోయారని మీరు తరచుగా వినే ఉంటారు. అలాంటి వారు కార్డియక్ అరెస్ట్ కారణంగా మరణిస్తారు. వీటన్నింటికీ ప్రధాన కారణం ధమనులలో ఫలకం అడ్డుపడటం. దీని కారణంగా రక్తం గుండెకు చేరదు. శరీరంలో ఆక్సిజన్ కొరత ఉంటుంది. ఈ పరిస్థితిలో గుండెపోటు లేదా గుండె ఆగిపోయే ప్రమాదం పెరుగుతుంది. ఈ పరిస్థితులన్నింటినీ నివారించడానికి, మీ జీవనశైలిలో కొన్ని మార్పులు అవసరం. అందుకోసం ఈ అలవాట్లను అలవాటు చేసుకోండి. కొలెస్ట్రాల్ లేదా ఫలకం ధమనులను అడ్డుకోవడం వల్ల గుండెపోటు లేదా కార్డియక్ అరెస్ట్ సంభవిస్తుంది. కొలెస్ట్రాల్ పెరగడానికి అతి పెద్ద కారణం అనారోగ్యకరమైన ఆహారం. ఈ పరిస్థితిలో, మీరు గుండె సంబంధిత సమస్యలను నివారించాలనుకుంటే ఈ రోజు నుండి అనారోగ్యకరమైన ఆహారం లేదా ట్రాన్స్ చేసిన, ప్యాక్ చేసిన ఆహారాన్ని తినడం మానేయండి. వాటికి బదులుగా పచ్చి ఆకు కూరలు, పప్పులు, తృణధాన్యాలు, తాజా పండ్లు, గుడ్లు వంటి తాజా ఇంట్లో తయారు చేసిన ఆహారాన్ని తినండి. ధమనులలో ఫలకం పేరుకుపోకుండా నిరోధించడానికి, మీరు రోజూ వ్యాయామం చేయడం ముఖ్యం. ప్రతిరోజూ కనీసం అరగంట పాటు వ్యాయామం చేయాలి. దీని కోసం ప్రతిరోజూ సైకిల్, ఈత, పరుగు, నడక, శక్తి శిక్షణ చేయండి. ధూమపానం ఊపిరితిత్తులకు మాత్రమే హాని చేస్తుందని అనుకుంటే అది తప్పు. అది గుండెకు కూడా హాని చేస్తుంది. సిగరెట్ పొగ నుండి విడుదలయ్యే రసాయనాలు ధమనులలో పొరను ఏర్పరుస్తాయి. దీని వలన ధమనులు నిరోధించబడతాయి. ఈ రోజుల్లో, ఒత్తిడి అనేది ప్రతి ఒక్కరి జీవితంలో ఒక భాగంగా మారుతోంది. ఇది ధమనులలో వాపును కలిగిస్తుంది. దీని వలన

ధమనులు ఉబ్బడం అలాగే నిరోధించబడతాయి. ఒత్తిడి కారణంగా శరీరంలో 1500 రసాయనాలు విడుదలవుతాయని తెలిస్తే మీరు ఆశ్చర్యపోతారు. ఈ పరిస్థితిలో, ఒత్తిడిని నియంత్రించడానికి ప్రశాంతంగా ఉండండి. కోపం తెచ్చుకోకండి. ప్రతిరోజూ యోగా, ప్రాణాయామం, ధ్యానం చేయండి. మీరు మీ హృదయాన్ని ప్రేమిస్తే మద్యానికి దూరంగా ఉండండి. అల్కహాల్ కొలెస్ట్రాల్, రక్తపోటు రెండింటినీ పెంచుతుంది. కాబట్టి, గుండె ఆరోగ్యంగా ఉండటానికి దాని వినియోగాన్ని నివారించండి. మీ బరువును అదుపులో ఉంచుకోండి. అధిక బరువు కొలెస్ట్రాల్, అధిక రక్తం, అధిక షుగర్‌కి అతి పెద్ద కారణంగా పరిగణించబడుతుంది. కాబట్టి దానిని అదుపులో ఉంచండి. దీని కోసం, క్రమం తప్పకుండా వ్యాయామం చేయండి. అలాగే ఆరోగ్యకరమైన ఆహారం తీసుకోండి.



మీ ఆరోగ్యం మీ చేతుల్లోనే

శరీరంలో యూరిక్ యాసిడ్ స్థాయి పెరిగినప్పుడు అనేక ఆరోగ్య సమస్యలు తలెత్తే ప్రమాదం ఉంటుంది. ఈ సమస్యలు ముఖ్యంగా ఆర్థరైటిస్, కిడ్నీ సంబంధిత వ్యాధుల రూపంలో కనిపిస్తాయి. అధిక యూరిక్ యాసిడ్ కారణంగా జాయింట్లలో నొప్పులు, వాపులు మొదలవుతాయి. గ్రీన్ కలర్ ఫుడ్స్ దినచర్యలో భాగం చేస్తే ఈ సమస్యను సహజంగా నివారించవచ్చు. పాలకూరలో శక్తివంతమైన యాంటీఆక్సిడెంట్లు ఎక్కువగా ఉంటాయి. ఇందులో ఉన్న మెగ్నీషియం శరీరంలో యూరిక్ యాసిడ్ స్థాయిని సమతుల్యంగా ఉంచడంలో ముఖ్యపాత్ర పోషిస్తుంది. పాలకూరను రోజూ తీసుకోవడం వల్ల శరీరానికి పుష్కలమైన పోషకాలు అందించడమే కాక.. ఆరోగ్యాన్ని కాపాడేందుకు సహాయపడుతుంది.పచ్చి బఠానీలలో ఫైబర్ అధికంగా ఉంటుంది.. ఇది శరీరానికి కావలసిన శక్తిని అందిస్తుంది. వీటిలో ఉన్న యాంటీఆక్సిడెంట్లు శరీరాన్ని డిటాక్స్ చేయడంలో తోడ్పడతాయి. గోల్ వంటి సమస్యలను తగ్గించడానికి ఈ బీన్స్ చాలా ఉపయోగపడతాయి.గ్రీన్ టీ శరీరంలోని హానికరమైన వ్యర్థాలను బయటకు పంపడంలో సహాయపడుతుంది. ఈ టీలో ఉండే యాంటీఆక్సిడెంట్లు, అహ్లాదకరమైన రుచి యూరిక్ యాసిడ్ స్థాయిలను తగ్గించడంలో తోడ్పడతాయి. ప్రతిరోజూ ఒక కప్పు గ్రీన్ టీ తాగడం వల్ల మంచి ఫలితాలు పొందవచ్చు. సెలరీలో ఉన్న పోషకాలు మూత్రపిండాల పనితీరును మెరుగుపరుస్తాయి. ఇది శరీరంలోని వాపును తగ్గించడంలో కూడా సహాయపడుతుంది. యూరిక్ యాసిడ్ స్థాయిని సమతుల్యంగా ఉంచడంలో ఈ ఆకుకూర సహాయపడుతుంది. అవకాశాల్లో ఆరోగ్యకరమైన కొవ్వులు అధికంగా ఉంటాయి. ఈ పండు శరీరానికి అవసరమైన ఎనర్జీ అందించే ప్రక్రియను మెరుగుపరుస్తుంది. ఇది శరీరంలోని వ్యర్థ పదార్థాలను వెలుపలికి పంపడంలో సహాయపడుతుంది. యూరిక్ యాసిడ్ స్థాయిని తగ్గించడానికి అవకాశ ఉపయోగపడుతుంది. ఆస్పరాగస్ లో ఫైబర్, ప్యూరిన్లు సమతుల్యంగా ఉంటాయి. ఇది శరీరంలోని హానికరమైన పదార్థాలను తగ్గించడంలో సహాయపడుతుంది. కాబట్టి ఆస్పరాగస్ ను తగిన మోతాదులో తీసుకోవడం మంచిది.గ్రీన్ బీన్స్ లో ప్యూరిన్లు తక్కువగా ఉంటాయి.. అందుకే ఇవి యూరిక్ యాసిడ్ స్థాయిని నియంత్రించడంలో సహాయపడతాయి.



సెర్వైకల్ నొప్పితో బాధపడుతున్నారా?



ఈ డిజిటల్ యుగంలో చాలా మంది గంటల తరబడి కంప్యూటర్, ల్యాప్‌టాప్ లేదా మొబైల్‌పై పని చేస్తారు. దీని వల్ల మెద, భుజాలపై ఒత్తిడి పెరుగుతుంది. ఈ కారణంగా చాలా మంది సెర్వైకల్ స్పాండిలైటిస్ లేదా మెద నొప్పి సమస్యను ఎదుర్కొంటారు. ఈ డిజిటల్ యుగంలో చాలా మంది గంటల తరబడి కంప్యూటర్, ల్యాప్‌టాప్ లేదా మొబైల్‌పై పని చేస్తారు. దీని వల్ల మెద, భుజాలపై ఒత్తిడి పెరుగుతుంది. ఈ కారణంగా చాలా మంది సెర్వైకల్ స్పాండిలైటిస్ లేదా మెద నొప్పి సమస్యను ఎదుర్కొంటారు. మెదలో బిగుసుకుపోవడం, భుజాలలో ఒత్తిడి, తలనొప్పి, వీపు నొప్పి వంటివి సెర్వైకల్ లక్షణాలుగా ఉండవచ్చు. సెర్వైకల్ నొప్పిని తగ్గించడానికి మీరు కొన్ని వ్యాయామాల సహాయం తీసుకోవచ్చు. ఈ వ్యాయామం మెద బిగుసుకుపోవడాన్ని తగ్గిస్తుంది. కండరాలను సడలిస్తుంది. ఈ వ్యాయామం చేయడానికి నిటారుగా కూర్చోండి లేదా నిలబడండి. ఆ తర్వాత మెదను నెమ్మదిగా ముందుకు వంచండి. ఆపై వెనుకకు వంచండి. ఈ ప్రక్రియను 5 నుండి 10 సార్లు చేయండి. దీని వల్ల సెర్వైకల్ నొప్పి తగ్గవచ్చు. ఇది మెద సౌలభ్యాన్ని పెంచుతుంది. రక్త ప్రసరణను మెరుగుపరుస్తుంది. ఈ వ్యాయామం చేయడానికి తలను నెమ్మదిగా కుడి వైపుకు తిప్పుండి. కొన్ని సెకన్ల పాటు ఆపండి. ఆ తర్వాత తలను ఎడమ వైపుకు తిప్పుండి. రెండు దిశలలో ఒక్కొక్కటి 5 సార్లు చేయండి. ఇది మెద వక్రని కండరాలకు ఉపశమనం కలిగిస్తుంది. తలను నెమ్మదిగా కుడి వైపుకు వంచండి (చెవిని భుజం వైపు తీసుకురండి). 10 సెకన్ల పాటు ఆపండి. ఆపై ఎడమ వైపుకు వునరావుతం చేయండి. ఈ ప్రక్రియను 3-4 సార్లు చేయండి. ఈ భంగిమ మీ మెద స్థానాన్ని మెరుగుపరుస్తుంది. సెర్వైకల్ నొప్పిని తగ్గిస్తుంది. దీన్ని చేయడానికి మీ వీపు, మెదను నిటారుగా ఉంచండి. ఆపై గడ్డాన్ని మెద వైపు నెమ్మదిగా లోపలికి లాగండి. 5 సెకన్ల పాటు ఆపి, ఆ తర్వాత సాధారణ స్థితికి తిరిగి వెళ్లండి. దీన్ని 10 సార్లు వునరావుతం చేయండి.

బీపీతో ఇబ్బందిపడుతున్నారా?

రక్తపోటు రోగులు తరచుగా బలహీనతను అనుభవిస్తారు. అలాంటి సమయాల్లో అరటిపండు శరీరానికి ప్రక్టోజ్, గ్లూకోజ్ వంటి సహజ చక్కెర ద్వారా శక్తిని అందిస్తుంది. అరటిపండు.. ప్రతి సీజన్‌లో ప్రతిచోటా సులభంగా లభించే పండు. ఇది ఒక సూపర్ ఫుడ్. వైద్యుల నుండి డ్రైటీషియన్ల వరకు అందరూ రోజూ తినాలని నిషార్లు చేస్తారు. ముఖ్యంగా బిపి రోగులకు ఇది ఒక దివ్యౌషధం లాంటిది. బీపీ రోగులు రోజూ ఒక అరటిపండు తినాలని వైద్యులు సలహా ఇస్తారు. వైద్యులు ఇచ్చిన ఈ చిన్న సలహా అధిక రక్తపోటు రోగుల జీవితాన్ని మార్చగలదు. అయితే బీపీ ఉన్నవారికి అరటిపండు ఎందుకు అంత ప్రత్యేకమైనదో? అరటిపండులో పొటాషియం పుష్కలంగా ఉంటుంది. ఇది సోడియంను సమతుల్యం చేస్తుంది. రక్తపోటును సహజంగా నియంత్రిస్తుంది. అధిక బీపీకి పొటాషియం సహజ శత్రువు అని వైద్యులు అంటున్నారు. ఒక మధ్య తరహా అరటిపండులో దాదాపు 422ఎవ్ పొటాషియం ఉంటుంది. అమెరికన్ జర్నల్ ఆఫ్ ఫిజియాలజీ-రీసల్ట్ ఫిజియాలజీలో ప్రచురితమైన ఒక కొత్త అధ్యయనంలో అధిక పొటాషియం తీసుకోవడం అనుకరణ కాలియరేసిన్, నాట్రియరేసిన్, బీపీని గణనీయంగా తగ్గిస్తుందని కనుగొంది. ఎక్కువ సోడియంతో కూడా ప్రయోజనాలను పొందవచ్చు. రక్తపోటు రోగులు తరచుగా బలహీనతను అనుభవిస్తారు. అలాంటి సమయాల్లో అరటిపండు శరీరానికి ప్రక్టోజ్, గ్లూకోజ్ వంటి సహజ చక్కెర ద్వారా శక్తిని అందిస్తుంది. అది కూడా ఎటువంటి దుష్ప్రభావాలు లేకుండా. అందుకే దీనిని సూపర్ ఫుడ్ అని పిలుస్తారు. బీపీ రోగులకు ఇది ప్రయోజనకరంగా ఉంటుంది. అరటిపండును ఒక పరిపూర్ణ ఆరోగ్య చిరుతిండిగా పరిగణిస్తారు. అరటిపండు రుచికరమైనది మాత్రమే కాదు తక్కువ కేలరీలు, అధిక పోషకాలు కలిగిన పండు కూడా. మీరు దీన్ని ఉదయం ఎప్పుడైనా తినవచ్చు. స్క్విక్స్ సమయంలో లేదా నడక తర్వాత. దీనివల్ల శరీరానికి మంచి శక్తి, పోషకాలు లభిస్తాయి. అరటిపండ్లలో ఉండే విటమిన్ బి6, మెగ్నీషియం రక్త ప్రసరణను మెరుగుపరుస్తాయి. ఒత్తిడిని తగ్గించడంలో కూడా సహాయపడతాయి. ప్రతిరోజూ ఒక అరటిపండు తినడం వల్ల మనసు కూడా రిలాక్స్‌గా ఉంటుంది. దీనివల్ల అనేక సమస్యల నుండి ఉపశమనం లభిస్తుంది. అరటిపండులో ఉండే డైలరీ ఫైబర్ రక్తపోటును నియంత్రించడంలో సహాయపడటమే కాకుండా కొలెస్ట్రాల్‌ను సమతుల్యం చేస్తుంది. ఇది మీ గుండె ఆరోగ్యానికి బూస్టర్‌గా కూడా పనిచేస్తుంది.



శ్రీశాంత్కు భారీ ఊరట.. నిషేధం ఎత్తివేసిన కేసీపీ.. కానీ గట్టి వార్మింగ్!

టీమిండియా మాజీ పేసర్ శ్రీశాంత్పై నిషేధాన్ని ఎత్తివేసిన కేసీపీ కేసీపీకు బేషరతుగా క్షమాపణ చెప్పడంతో సానుకూలంగా స్పందించిన బోర్డు

సంస్థ ప్రతిష్ఠకు భంగం కలిగించారంటూ గతంలో మూడేళ్ల నిషేధం విధింపు

భవిష్యత్తులో పునరావృతమైతే కఠిన చర్యలు తప్పవని గట్టి హెచ్చరిక కేరళ క్రికెట్ లీగ్లో పాల్గొనేందుకు శ్రీశాంత్కు మార్గం సుగమం

టీమిండియా మాజీ ఫాస్ట్ బౌలర్, కేరళకు చెందిన ప్రముఖ క్రికెటర్ ఎస్. శ్రీశాంత్కు భారీ ఊరట లభించింది. అతనిపై విధించిన మూడేళ్ల నిషేధాన్ని కేరళ క్రికెట్ అసోసియేషన్ (కేసీఏ) రద్దు చేసింది. కేసీఏపై గతంలో తాను చేసిన వ్యాఖ్యలకు శ్రీశాంత్ బేషరతుగా క్షమాపణ చెప్పడంతో అసోసియేషన్ ఈ నిర్ణయం తీసుకుంది. దీంతో శ్రీశాంత్, కేసీఏ మధ్య కొంతకాలంగా నడుస్తున్న వివాదానికి తెరపడినట్లయింది.ఇవాళ జరిగిన కేరళ క్రికెట్ అసోసియేషన్ ప్రత్యేక సర్వసభ్య సమావేశంలో (స్పెషల్ జనరల్ బాడీ మీటింగ్) ఈ కీలక నిర్ణయం తీసుకున్నారు. సోషల్ మీడియా, ఇతర మాధ్యమాల ద్వారా కేసీఏ ప్రతిష్ఠకు భంగం కలిగించేలా వ్యాఖ్యలు చేశారంటూ గతేడాది కేరళ క్రికెట్ లీగ్ (కేసీఎల్) సీజన్కు ముందు



శ్రీశాంత్పై కేసీఏ మూడేళ్ల నిషేధం విధించింది. ఈ చర్య వల్ల కేసీఏ ఆధ్వర్యంలో జరిగే ఎలాంటి కార్యకలాపాల్లోనూ, ముఖ్యంగా కేరళ క్రికెట్ లీగ్లో పాల్గొనే అవకాశం శ్రీశాంత్ కోల్పోయాడు. అసోసియేషన్ నిర్ణయాన్ని సవాలు చేస్తూ శ్రీశాంత్ తిరువనంతపురం కోర్టును ఆశ్రయించాడు. అయితే, అతని పిటిషన్ను కోర్టు కొట్టివేయడంతో నిషేధం కొనసాగింది. న్యాయస్థానంలో చుక్కెదురు కావడంతో శ్రీశాంత్ తన వైఖరిని మార్చుకుని, తాను చేసిన వ్యాఖ్యలపై తీవ్ర విచారం వ్యక్తం చేస్తూ కేసీఏకు అధికారికంగా బేషరతు క్షమాపణ లేఖను సమర్పించాడు. ఈ క్షమాపణ లేఖపై ప్రత్యేక సర్వసభ్య సమావేశంలో సభ్యులు సుదీర్ఘంగా చర్చించారు. శ్రీశాంత్ పశ్చాత్తాపాన్ని పరిగణన లోకి తీసుకున్న సభ్యులందరూ ఏకగ్రీవంగా నిషేధాన్ని ఎత్తివేయడానికి అంగీకరించారు. ఈ

నిర్ణయంతో శ్రీశాంత్కు ఊరట కల్పించినప్పటికీ, కేసీఏ ఒక గట్టి హెచ్చరిక జారీ చేసింది. భవిష్యత్తులో సంస్థ ప్రతిష్ఠకు నష్టం కలిగించేలా ప్రవర్తించినా లేదా బహిరంగ వ్యాఖ్యలు చేసినా తీవ్రమైన క్రమశిక్షణా చర్యలు తప్పవని స్పష్టం చేసింది. ఈ నిర్ణయంతో కేరళ క్రికెట్ లీగ్ సీజన్-3లో ఏరీస్ కొల్లం సెయిలర్స్ జట్టుకు నహ యజమానిగా శ్రీశాంత్ కొనసాగేందుకు మార్గం సుగమమైంది. అతని భాగస్వామ్యంపై నెలకొన్న సందేహాలన్నీ తొలగిపోయాయి. ఈ పరిణామం కేరళ క్రికెట్ చరిత్రలో ఒక ముఖ్యమైన క్రికెటర్, రాష్ట్ర క్రికెట్ బోర్డు మధ్య ఉన్న సుదీర్ఘ వివాదానికి ముగింపు పలికింది. అదే సమయంలో క్రీడాకారులు, భాగస్వాములందరూ క్రమశిక్షణతో మెలగాలని, కేరళ క్రికెట్ గౌరవాన్ని కాపాడాలని కేసీఏ మరోసారి స్పష్టం చేసింది.

40 ఏళ్ల నిరీక్షణకు తెర.. 1986 తర్వాత నాకౌట్లో మెక్సికో తొలి గెలుపు

ఫిఫా వరల్డ్ కప్ నాకౌట్లో ఈక్వెడార్పై మెక్సికో 2-0తో ఘన విజయం

1986 తర్వాత నాకౌట్ దశలో మెక్సికోకు ఇదే తొలి గెలుపు

తొలి అర్థభాగంలోనే గోల్స్ చేసిన జూలియన్ క్విన్టోస్, రౌల్ జిమెనెజ్ రౌండ్ ఆఫ్ 16కు అర్హత సాధించిన అతిథ్య జట్టు

ఈ టోర్నీలో ఇప్పటివరకు ఒక్క గోల్ కూడా ఇవ్వకుండా మెక్సికో రికార్డు

నాలుగు దశాబ్దాల సుదీర్ఘ నిరీక్షణకు తెరదించుతూ, ఫిఫా ప్రపంచకప్ నాకౌట్ దశలో మెక్సికో చారిత్రక విజయాన్ని నమోదు చేసింది. ఉత్తరంభరిత మ్యాచ్లో ఈక్వెడార్ను 2-0 తేడాతో ఓడించి రౌండ్ ఆఫ్ 16లో అడుగుపెట్టింది. మెక్సికో సిటీలోని ప్రఖ్యాత అజ్టెకా స్టేడియంలో జరిగిన ఈ మ్యాచ్లో అతిథ్య జట్టు అద్భుతమైన ప్రదర్శనతో అభిమానులను ఉర్రూతలూగించింది. 1986 తర్వాత ప్రపంచకప్ నాకౌట్ మ్యాచ్లో మెక్సికోకు ఇదే తొలి విజయం కావడం విశేషం. మ్యాచ్ ప్రారంభానికి ముందు ఉరుములతో కూడిన వర్షం కారణంగా గంట ఆలస్యమైనప్పటికీ, స్టేడియంలోని 80,000 మందికి పైగా అభిమానుల ఉత్సాహం ఏమాత్రం తగ్గలేదు. ఆరంభం నుంచే మెక్సికో దూకుడుగా ఆడింది. ఆట 22వ నిమిషంలో రాబర్ట్ అల్వారాడ్ అందించిన పాస్ను సద్వినియోగం చేసుకున్న

జూలియన్ క్విన్టోస్, అద్భుతమైన గోల్తో మెక్సికోకు అధిక్యాన్ని అందించాడు. ఈ టోర్నమెంట్లో అతనికి ఇది మూడో గోల్. మరో 9 నిమిషాల తర్వాత, 31వ నిమిషంలో స్టార్ ప్లేయర్ రౌల్ జిమెనెజ్ మరో గోల్ చేసి మెక్సికో అధిక్యాన్ని 2-0కు పెంచాడు. అంతర్జాతీయ కెరీర్లో ఇది అతనికి 47వ గోల్. తొలి అర్థభాగంలోనే రెండు గోల్స్తో పటిష్ట స్థితిలో నిలిచిన మెక్సికో, రెండో అర్థభాగంలో డిఫెన్స్పై దృష్టి సారించింది. ఈక్వెడార్ ఆటగాళ్లు గోల్ చేయడానికి చేసిన ప్రయత్నాలను సమర్థంగా అడ్డుకుంది. మరోవైపు మెక్సికో కెప్టెన్ సీజర్ మోంటెస్ కూడా గోల్ చేసే అవకాశాలను తృటిలో చేబార్చుకున్నాడు. ఆట చివరిలో అదనపు సమయంలో రిఫరీతో వాగ్వాదానికి దిగిన ఈక్వెడార్ డిఫెండర్ పియర్ హిన్కాపీ రెడ్ కార్డ్ చూపడంతో ఆ జట్టు 10 మంది

ఆటగాళ్లతోనే సరిపెట్టుకోవాల్సి వచ్చింది. ఈ విజయంతో 1994 నుంచి వరుసగా ఏడు నాకౌట్ మ్యాచ్లలో ఓడిపోయిన పరంపరకు మెక్సికో ముగింపు పలికింది. 1986లో బల్లేరియాపై ఇదే అజ్టెకా స్టేడియంలో నాకౌట్ విజయం సాధించిన తర్వాత, మళ్లీ ఇన్నాళ్లకు మెక్సికో అదే ఘనతను పునరావృతం చేసింది. ఈ టోర్నీలో ఇప్పటివరకు ఆడిన నాలుగు మ్యాచ్లలో ఒక్క గోల్ కూడా ఇవ్వకుండా రికార్డు సృష్టించింది. 1990లో ఇటలీ తర్వాత ఈ ఘనత సాధించిన అతిథ్య జట్టుగా నిలిచింది. ఆదివారం అజ్టెకా స్టేడియంలో జరిగే రౌండ్ ఆఫ్ 16 మ్యాచ్లో ఇంగ్లాండ్ లేదా డీఆర్ కాంగోతో మెక్సికో తలపడనుంది. ఈ చారిత్రక విజయంతో జట్టులో, అభిమానుల్లో ఆత్మవిశ్వాసం రెట్టింపు అయింది.



వైభవ్కు మరోసారి నిరాశ.. టాన్ గెలిచి బ్యాటింగ్ ఎంచుకున్న భారత్



చెస్టర్-లీ-స్ట్రీట్లో భారత్-ఇంగ్లండ్ తొలి టీ20 జట్టులోకి వరుణ్ చక్రవర్తి ఇంగ్లండ్ జట్టుకు హ్యారీ బ్రాక్ నాయకత్వం

ఇంగ్లండ్తో జరుగుతున్న తొలి టీ20లో టీమిండియా కెప్టెన్ శ్రేయస్ అయ్యర్ టాన్ గెలిచి ముందుగా బ్యాటింగ్ ఎంచుకున్నాడు. చెస్టర్-లీ-స్ట్రీట్ వేదికగా జరుగుతున్న ఈ మ్యాచ్లో యువ సంచలనం వైభవ్ సూర్యవంశీకి మరోసారి తుది జట్టులో చోటు దక్కలేదు. ఐర్లాండ్ సిరీస్లాగే ఈ మ్యాచ్లోనూ అతడు బెంచ్ కే వరిమితమయ్యాడు. ఐర్లాండ్ సిరీస్ను మర్చిపోయి కొత్త ఆరంభం చేయాలనే ఉద్దేశంతో బరిలోకి దిగుతున్నట్లు కెప్టెన్ శ్రేయస్ అయ్యర్ తెలిపాడు. కాబి బొటనవేలి గాయం నుంచి కోలుకున్న స్పిన్నర్ వరుణ్ చక్రవర్తి జట్టులోకి తిరిగి వచ్చాడు. ఐర్లాండ్ సిరీస్కు దూరమైన వరుణ్కు ఈ మ్యాచ్తో రీఎంట్రీ లభించింది. మరోవైపు ఇంగ్లండ్ జట్టుకు హ్యారీ బ్రాక్ నాయకత్వం వహిస్తున్నాడు. భారత జట్టు: అభిషేక్ శర్మ, సంజూ శాంసన్, ఇషాన్ కిషన్, శ్రేయస్ అయ్యర్ (కెప్టెన్), తిలక్ వర్మ, అక్షర్ పటేల్, శివమ్ దూబే, హర్షిత్ రాణా, రవి బిష్ణోయ్, అర్జున్ సింగ్, వరుణ్ చక్రవర్తి. ఇంగ్లండ్ జట్టు: ఫిల్ సార్ట్, జోన్ బట్లర్, హ్యారీ బ్రాక్ (కెప్టెన్), జేకబ్ బెథెల్, టామ్ బాంటన్, సామ్ కరన్, విల్ జాక్స్, లియామ్ డానన్, సాకిబ్ మహ్మద్, ఆదిల్ రషీద్, ల్యూక్ పుడ్.

పరీక్షలు రాయాలి.. గల్లీ క్రికెట్ ఆడాలి: వైభవ్కు మాజీ క్రికెటర్ సూచన



భారత యువ సంచలనం వైభవ్ సూర్యవంశీపై దక్షిణాఫ్రికా మాజీ క్రికెటర్ దారిల్ కలిసన్ కీలక వ్యాఖ్యలు చేశారు. ప్రస్తుతం అతడు అంతర్జాతీయ క్రికెట్పై కాకుండా చదువుపై దృష్టి పెట్టాలని సూచించారు. పరీక్షలు రాయడంతో పాటు తన స్నేహితులతో గల్లీ క్రికెట్ ఆడుతూ సాధారణ బాలుడిలా ఎదిగే అవకాశం ఇవ్వాలని అభిప్రాయపడ్డారు. వైభవ్ ప్రతిభను ఎవరూ కాదనలేరని, కానీ 15 ఏళ్ల వయసులో అతడిపై భారీ అంచనాలు, సోషల్ మీడియా ఒత్తిడి పడటం మంచిది కాదన్నారు. చిన్న వయసులోనే స్టార్గా ముద్రపడితే మానసికంగా తీవ్ర ప్రభావం పడే ప్రమాదం ఉందని హెచ్చరించారు. వైభవ్కు భారత దిగ్గజం సచిన్ టెండూల్కర్ మార్గదర్శనం చాలా అవసరమని కలిసన్ పేర్కొన్నారు. చిన్న వయసులోనే కోట్లాది మంది అంచనాల మధ్య ఎలా రాణించాలో సచిన్కు బాగా తెలుసని, ఆయన సలహాలు వైభవ్కు ఎంతో ఉపయోగపడతాయని అన్నారు.

హార్లిక్ పాండ్య కోసం ఏడు ఐపీఎల్ జట్లు పోటీ? ముందంజలో సీఎస్కే

ముంబై ఇండియన్స్ కెప్టెన్ హార్లిక్ పాండ్య వచ్చే ఐపీఎల్ సీజన్కు ముందు జట్టును వీడే అవకాశాలపై ఊహగానాలు జోరందుకున్నాయి. అతణ్ని ట్రాన్స్ఫర్ విండోలో దక్కించుకోవడానికి ఏకంగా ఏడు ప్రాంఛైజీలు ఆసక్తి చూపుతున్నాయని 'టైమ్స్ ఆఫ్ ఇండియా' కథనం వెల్లడించింది. ఆ కథనం ప్రకారం.. చెన్నై సూపర్ కింగ్స్ (సీఎస్కే) హార్లిక్ను తమ జట్టులోకి తీసుకునే రేసులో ముందంజలో ఉంది. సీఎస్కేకు కోల్కతా నైట్ రైడర్స్ (కేకేఆర్) గట్టి పోటీ ఇస్తుండగా, రాజస్థాన్ రాయల్స్ కూడా తీవ్రంగా ప్రయత్నిస్తున్న జట్టులో ఒకటిగా పేర్కొంది. రాయల్ చాలెంజర్స్ బెంగళూరు (ఆర్సీబీ), సన్రైజర్స్ హైదరాబాద్ మినహా మిగతా అన్ని ప్రాంఛైజీలు హార్లిక్పై ఆసక్తి కనబరుస్తున్నట్లు నివేదిక తెలిపింది. 2015లో ముంబై ఇండియన్స్తో ఐపీఎల్ కెరీర్ ప్రారంభించిన హార్లిక్ 2022లో గుజరాత్ టైటాన్స్ కెప్టెన్గా మారాడు. అనంతరం మళ్లీ ముంబై ఇండియన్స్కు తిరిగి వచ్చి కెప్టెన్సీ చేపట్టాడు. అయితే అతడి నాయకత్వంలో ముంబై గత మూడు సీజన్లలో పది, మూడు, తొమ్మిదో స్థానాల్లో నిలిచింది. హార్లిక్ పాండ్య తన శిక్షణ కేంద్రాన్ని ముంబై నుంచి బెంగళూరులోని బీసీసీబి సెంటర్ ఆఫ్ ఎక్సలెన్స్ (సీఓఈ)కు శాశ్వతంగా మార్చుకున్నాడు. ప్రస్తుతం గాయం నుంచి కోలుకుంటున్న అతడు బెంగళూరు శివారులో నివాసం అద్దకు తీసుకుని జాతీయ జట్టు లేదా ఐపీఎల్ లేని సమయంలో అక్కడే శిక్షణ కొనసాగించాలని నిర్ణయించుకున్నట్లు సమాచారం.

ధీల్లీ హైకోర్టులో ఇళయరాజాకు ఎదురుదెబ్బ

134 సినిమాల పాటలకు సంబంధించిన కాపీరైట్ వివాదం

ఆ సినిమాల్లోని పాటలపై తమకే హక్కులు ఉన్నాయన్న 'సారేగామా'

తాను స్వరపరిచిన పాటలపై మరెవరికో హక్కులు ఉండటమేంటన్న ఇళయరాజా



ప్రముఖ సినీ సంగీత దర్శకుడు ఇళయరాజాకు 134 సినిమాల పాటల యాజమాన్య హక్కులకు సంబంధించిన కాపీరైట్ వివాదంలో ధీల్లీ హైకోర్టులో గట్టి ఎదురుదెబ్బ తగిలింది. ఈ కేసులో గతంలో జారీ చేసిన మధ్యంతర నిషేధాజ్ఞను ఎత్తివేయాలని ఆయన దాఖలు చేసిన అభ్యర్థనను కోర్టు పూర్తిగా తిరస్కరించింది. ప్రస్తుతం అమల్లో ఉన్న మధ్యంతర ఉత్తర్వులు యథాతథంగా కొనసాగుతున్నట్లు న్యాయస్థానం స్పష్టం చేసింది. ఈ వివాదంలో ప్రముఖ సంగీత సంస్థ 'సారేగామా' రంగంలోకి దిగి, ఆ 134 చిత్రాల్లోని పాటలపై పూర్తి కాపీరైట్ హక్కులు తమకే ఉన్నాయని, తాము చట్టబద్ధంగానే వాటిని పొందామని కోర్టుకు తెలిపింది. మరోవైపు, సదరు సినిమాలకు తానే ప్రాణం పోశానని, తాను స్వరపరిచిన పాటలపై మరెవరికో హక్కులు ఉండటం ఏంటని, వాటిపై తనకు కూడా పూర్తి అధికారాలు ఉంటాయని ఇళయరాజా గట్టిగా వాదిస్తున్నారు. ఈ కాపీరైట్ అంశంపై ఇరు పక్షాల మధ్య గత కొంతకాలంగా న్యాయపోరాటం నడుస్తోంది. మధ్యంతర ఉత్తర్వులను రద్దు చేయాలన్న ఇళయరాజా అప్పీల్ ను క్షణంగా పరిశీలించిన ధీల్లీ హైకోర్టు, ప్రస్తుత పరిస్థితుల్లో ఆ ఆదేశాలను ఎత్తివేయాల్సిన అవసరం లేదని తేల్చిచెప్పింది. ఈ కాపీరైట్ వివాదంపై పూర్తిస్థాయి విచారణ జరిగి, తుది తీర్పు వెలువడే వరకూ ప్రస్తుతం అమల్లో ఉన్న మధ్యంతర ఉత్తర్వులే కొనసాగుతాయని వెల్లడించింది. భారతీయ సంగీత పరిశ్రమలో ఒకేసారి ఇన్ని సినిమాల పాటల హక్కులపై వివాదం రేగడం ఇదే మొదటిసారి కావడంతో, ఈ కేసు తుది తీర్పు భవిష్యత్తులో కాపీరైట్ చట్టాల విషయంలో అత్యంత కీలక ప్రభావం చూపే అవకాశం ఉందని న్యాయ నిపుణులు విశ్లేషిస్తున్నారు.

నాన్న నాతో అలా ఎప్పుడూ చెప్పలేదు: ఎస్సీ చరణ్!

అప్పట్లో తన తండ్రి చాలా బిజీ అని వెల్లడి

ఆయన గొప్పతనం తమకి తెలిసేది కాదన్న చరణ్

తనని ఎప్పుడూ కంగారు పెట్టలేదని వ్యాఖ్య

ఆయనలా పాడుతున్నానని అంటుంటే ఆశ్చర్యంగా ఉందని వివరణఎస్సీ బాలసుబ్రహ్మణ్యం .. తెలుగు పాటకు తేనె వంటి స్వరంతో అభిషేకం చేసిన గాయకుడు. పొలం గట్టపై కన్నెపిల్లలా తెలుగు పాటను పరిగెత్తించిన మధుర గాయకుడు. అలాంటి గాయకుడి తనయుడైన చరణ్ కూడా, గాయకుడిగా తనదైన ముద్రవేస్తూ తన ప్రయాణాన్ని కొనసాగిస్తున్నారు. ఆయన పాడిన మెలోడీస్ కొన్ని యూత్ హృదయాలలో మ్రోగుతూనే ఉన్నాయి. అలాంటి చరణ్ తాజాగా 'ప్రేమ ది జర్నలిస్ట్' యూ ట్యూబ్ ఛానల్ కి వచ్చిన ఇంటర్వ్యూలో తన గురించిన అనేక విషయాలను గురించి ప్రస్తావించారు. “ మా చిన్నప్పుడు సింగర్ గా నాన్నగారు చాలా బిజీ. ఉదయం వెళితే ఏ రాత్రికీ వచ్చేవారు. ఇండస్ట్రీకి చెందిన ఎంతోమంది గొప్పవాళ్లను ఆయన కలుస్తూ ఉండేవారు. పెద్ద పెద్ద హీరోలతో కలిసి పనిచేస్తూ ఉండేవారు. వాళ్ల ఇళ్లకు మేము వెళుతూ ఉండేవాళ్లం .. వాళ్లం కూడా మా ఇంటికి వస్తుండేవారు. అయితే ఇదంతా మాకు చాలా సహజంగా అనిపించేది. అందువలన నేను గానీ .. మా సిస్టర్ గానీ మేము బాలుగారి పిల్లలమని చెప్పుకోవడానికి ఎప్పుడూ ప్రయత్నించలేదు. అదో అద్భుతమని కూడా మాకు తెలియదు” అని అన్నారు. “ నేను సింగర్ గా పాడవలసి వచ్చినప్పుడు చాలా టెన్షన్ పడ్డాను. ఎందుకంటే బాలుగారి అబ్బాయి అంటే అందరికీ అంచనాలు ఉంటాయి. అందువలన చాలా ఒత్తిడికి గురయ్యేవాడిని. ‘నువ్వు బాలుగారి అబ్బాయివి .. ఆ స్థాయిలో పాడాలి మరి’ అని నాన్న ఎప్పుడూ కంగారు పెట్టేవారు కాదు. కెరియర్ ను సీరియస్ గా తీసుకుంటే మిగతావన్నీ దాగ్లో వదిలిపోతాయని కూల్ గా చెప్పేవారు. అప్పటి కంటే ఇప్పుడు కాస్త బెటర్ గా పాడగలుగుతున్నాను. కాకపోతే అమ్మ నాన్నలా పాడుతున్నానని అందరూ అంటుంటే ఆశ్చర్యంగా అనిపిస్తూ ఉంటుంది” అని చెప్పారు.



బ్రేక్ అవ్ లపై జెన్నిఫర్ లోపేజ్ ఆసక్తికర వ్యాఖ్యలు

ప్రముఖ హాలీవుడ్ నటి, గాయని జెన్నిఫర్ లోపేజ్ తన విఫల ప్రేమ సంబంధాలపై ఆసక్తికర వ్యాఖ్యలు చేశారు. బ్రేక్ -అవ్ లను వైఫల్యాలుగా పరిగణించకూడదని, వాటిని వ్యక్తిగత ఎదుగుదలకు లభించిన అవకాశాలుగా చూడాలని ఆమె పేర్కొన్నారు. ఇటీవల కరీమ్ రహ్మాన్ హోస్ట్ చేసిన ‘సబ్బే బేక్స్’ అనే ఇంటర్వ్యూ టాక్ షోలో ఆమె ఈ అభిప్రాయాలను పంచుకున్నారు. న్యూయార్క్ నబ్బేలో జరిగిన ఈ ఇంటర్వ్యూలో 56 ఏళ్ల లోపేజ్ మాట్లాడుతూ, “బ్రేక్ అవ్ లు వైఫల్యాలు కావు. నిజానికి మనల్ని మనం మరింత మెరుగ్గా తీర్చిదిద్దుకోవడానికి అవకాశం లాంచ్ ప్యాడ్ వంటివి. ఎవరైనా విడిపోయినప్పుడు విచారించకుండా మనం పార్టీ చేసుకోవాలి. ‘మీరు విడిపోయారా? కంగ్రాట్స్’ అని చెప్పాలి. ఎందుకంటే, అది ఆ ఇద్దరి శ్రేయస్సు కోసం తీసుకున్న సరైన నిర్ణయం కావచ్చు” అని వివరించారు. తన జీవితంలో ఎదురైన మానసిక సవాళ్ల నుంచే తాను అత్యధికంగా నేర్చుకున్నానని జెన్నిఫర్ లోపేజ్ తెలిపారు. “నా జీవితంలో మానసికంగా, వైయోక్తికంగా నేను ఎదిగింది కేవలం హృదయం ముకుతైన సందర్భాల్లోనే. అది ప్రేమ వైఫల్యం కావచ్చు లేదా వృత్తిపరమైన నిరాశ కావచ్చు. అటువంటి క్లిష్ట సమయాల్లోనే ‘అసలేం జరిగింది? మన ప్రవర్తన ఎలా ఉంది? మున్ముందు ఏం చేస్తే బాగుంటుంది?’ అని మన గురించి మనం అత్యపరిశీలన చేసుకుంటాం. మనల్ని మనం మార్చుకోవడానికి ప్రయత్నిస్తాం” అని ఆమె పేర్కొన్నారు. హాలీవుడ్ నటుడు బెన్ ఆష్లెక్ ను 2022లో వివాహం చేసుకున్న జెన్నిఫర్ లోపేజ్, 2025లో ఆయన నుంచి విడాకులు తీసుకున్నారు. ఇది ఆమెకు నాలుగో విడాకులు. ఈ నేపథ్యంలో సంబంధ బాంధవ్యాలపై ఆమె చేసిన ఈ తాజా వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి.

వెనక నుంచి అలాంటి ఫోటోలా?.. ఫోటోగ్రాఫర్లపై నేహా ధూపియా ఫైర్!

పాపరాజీలపై నటి నేహా ధూపియా

ఆగ్రహం

వెనుక వైపు నుంచి ఫోటోలు తీయడంపై నిలదీశ

ముంబై ఈవెంట్ లో నేరుగా హెచ్చరిక

సెలబ్రిటీల ప్రెవసీపై మళ్లీ చర్చ

మర్యాదగా నడుచుకోవాలని

కెమెరామెన్లకు సూచన

ముంబైలో జరిగిన ఒక కార్యక్రమంలో బాలీవుడ్ నటి నేహా ధూపియా మీడియా ఫోటోగ్రాఫర్లపై (పాపరాజీలపై) తీవ్రస్థాయిలో మండిపడ్డారు. సెలబ్రిటీల ప్రెవసీని గౌరవించకుండా, అసభ్యకరంగా వెనుక వైపు నుంచి (బ్యాక్ షాట్స్) ఫోటోలు, వీడియోలు తీస్తున్న కొందరు ఫోటోగ్రాఫర్లను ఆమె నేరుగా నిలదీశారు. ఈ ప్రవర్తన ఎంతమాత్రం సరికాదని, వెంటనే ఇలాంటి పనులు ఆపేయాలని కెమెరామెన్లకు స్ట్రాంగ్ వార్నింగ్ ఇచ్చారు. ఇటీవల నేహా ధూపియా రన్సింగ్ ట్రాక్ పై పరుగుడుతున్న

సమయంలో కొందరు ఆమెకు తెలియకుండా తీసిన వీడియోలు సోషల్ మీడియాలో వైరల్ అయ్యాయి. ఈ నేపథ్యంలోనే ఆమె కెమెరామెన్ల అతి ప్రవర్తనపై బహిరంగంగానే ఆగ్రహం వ్యక్తం చేశారు. ఈవెంట్ లో నేహా ధూపియా మాట్లాడుతూ.. “మీలో ఎవరు ఇంత అమర్యాదగా వెనుక నుంచి ఫోటోలు తీస్తున్నారు? మొదట అది ఆపేయండి! మేము మీకు వదే వదే ఈ విషయం చెప్పి వినిగిపోయాము. బ్యాగులు సద్దుకుంటున్నప్పుడు, పుస్తకాలు పట్టుకున్నప్పుడు, నడుచుకుంటూ వెళ్తున్నప్పుడు వెనుక నుంచి ఫోటోలు తీసే ఈ పద్ధతి ఇకపై సాగదు. వీటన్నింటికీ స్వస్తి చెప్పండి. మేము మీతో ఎంతో మర్యాదగా మాట్లాడుతున్నాం, కాబట్టి మీరు కూడా అంతే మర్యాదగా నడుచుకోండి” అంటూ ఘాటుగా వ్యాఖ్యానించారు. సెలబ్రిటీల ప్రెవసీపై పెరిగిన చర్చ

నేహా ధూపియా చేసిన ఈ వ్యాఖ్యలతో సెలబ్రిటీల వ్యక్తిగత జీవితం, మీడియా ప్రవర్తనా నియమావళిపై (ఎథిక్స్) బాలీవుడ్ లో మరోసారి చర్చ మొదలైంది. పాపరాజీల తీరుపై అసహనం వ్యక్తం చేసిన మొదటి నటి నేహా ధూపియా మాత్రమే కాదు. ఇటీవలి కాలంలో జాన్వీ కపూర్, అర్బాజ్ ఖాన్, సోనాక్షి సిన్హాల్ కూడా ఇలాంటి అనుచితమైన ఫోటోగ్రఫీ పట్ల తీవ్ర అభ్యంతరం వ్యక్తం చేశారు. అంతకుముందు ఒక ఆసుపత్రి వెలుపల తనను చుట్టుముట్టిన పాపరాజీల తీరుపై నటుడు సల్మాన్ ఖాన్ కూడా తీవ్ర అసహనానికి గురయ్యాడు.

